

अंतरिक्ष से वापसी में सुनीता विलियम्स के सामने बड़ा खतरा

वॉशिंगटन (एजेंसी)। अमेरिकी स्पेस एजेंसी नासा की अंतरिक्ष यात्री सुनीता विलियम्स स्पेस में फंसी हैं। वह अपने साथी बुच विल्मोर के साथ बोइंग स्टारलाइनर के जरिए अंतरिक्ष में गई थीं। 5 जून को अंतरिक्ष के लिए उन्होंने उड़ान भरी थी। स्पेस से उन्हें 8 दिनों बाद आना था लेकिन दो महीने के बाद भी उनकी वापसी नहीं हो पाई है। बोइंग स्टारलाइनर अंतरिक्ष यान में हीलियम लीक और थ्रस्टर में खराबी देखी गई। इस बीच खबर आई है कि अगर उनकी वापसी स्टारलाइनर से होती है तो उनकी जान को खतरा हो सकता है। एक रिपोर्ट के मुताबिक अमेरिकी सैन्य अंतरिक्ष प्रणालियों के पूर्व कमांडर रूडी रिडोल्फ़ी ने वायुमंडल में पुनः प्रवेश से जुड़े जोखिमों पर प्रकाश डाला। उन्होंने बताया कि अंतरिक्ष यान की री-एंट्री में गड़बड़ी हुई तो बड़ा रिस्क पैदा हो जाएगा। थ्रस्टर में खराबी आ जाती है तो स्टारलाइनर अंतरिक्ष में फंस सकता है। तब अंतरिक्षयात्रियों के पास सिर्फ 96 घंटे का ऑक्सीजन रह जाएगा। उनका कहना है कि पुनः प्रवेश के दौरान गलत संरेखण से कैप्सूल वायुमंडल में उछल सकता है और कक्षा में बना रह सकता है। वहीं वह गलत

नासा बना रहा प्लान

- सिर्फ 96 घंटे के ऑक्सीजन के साथ फंस जाएंगी स्पेस में



कोण होने से स्टारलाइनर के जल जाने की भी आशंका जताते हैं, जिससे अंतरिक्ष यात्रियों की जान खतरे में आ जाएगी। अमेरिका की अंतरिक्ष एजेंसी 'नेशनल एरोनॉटिक्स एंड स्पेस एडमिनिस्ट्रेशन' (नासा) इस समाहंत में यह फैसला करेगी कि बोइंग का नया कैप्सूल अंतरराष्ट्रीय अंतरिक्ष स्टेशन से सुनीता विलियम्स समेत उन दो अंतरिक्ष यात्रियों की वापसी के लिए सुरक्षित है या नहीं, जो जून से पृथ्वी पर लौटने का इंतजार कर रहे हैं। नासा प्रशासक बिल नेल्सन और अन्य शीर्ष अधिकारी शनिवार को बैठक करेगे जिसके बाद इस संबंध में घोषणा होने की संभावना है। अंतरिक्ष यात्रियों सुनीता विलियम्स और बुच विल्मोर ने पांच जून को बोइंग के स्टारलाइनर से अंतरिक्ष में उड़ान भरी थी।

संक्षिप्त समाचार

अयोध्या में रामलला के 3 मूर्तिकारों को 75-75 लाख मिले

ट्रस्ट ने 18 फीसदी जीएसटी भी दिया, अब तक 2 करोड़ 85 लाख भवनों ने किए दर्शन

अयोध्या (एजेंसी)। अयोध्या में राम मंदिर के फर्स्ट फ्लोर पर टाइटैनियम का राम दरबार बनाया जाएगा। यहां लगने वाली मुख्य मूर्ति सफेद संगमरमर की होगी। भगवान राम और उनके तीनों भाइयों, मां सीता और हनुमान की मूर्तियों की ऊंचाई करीब एक फीट होगी। जो उत्सव मूर्ति के रूप में स्थापित होगी। श्रीराम जन्मभूमि तीर्थ क्षेत्र ट्रस्ट ने रामलला की मूर्ति बनाने वाले तीनों मूर्तिकारों को 75-75 लाख रुपए 18 फीसदी जीएसटी के साथ ट्रस्ट ने



दिया है। प्राण प्रेस्थ के बाद अब तक 2 करोड़ 85 लाख भक्त रामलला के दर्शन कर चुके हैं। यह जानकारी ट्रस्ट के महासचिव चंपत राय ने दी। रामलला की प्राण प्रतिष्ठा में 37 साल के मूर्तिकार अरुण योगीराज की बनाई मूर्ति स्थापित की गई है। वह मैसूर महल के कलाकारों के परिवार से आते हैं। उन्होंने 2008 में मैसूर विश्वविद्यालय से एमबीए किया, फिर एक निजी कंपनी के लिए काम किया। इसके बाद मूर्ति बनाने के पेशे में आए।

हेमंत सोरेन की 'मईया' ने बढ़ाई बीजेपी की टेंशन

झारखंड चुनाव में शिवराज की काट उनके ही हथियार से

रांची (एजेंसी)। झारखंड विधानसभा चुनाव में किला फतह करने के लिए झारखंड की सभी पार्टियां ऐक्टिव हो गई हैं। सीएम हेमंत सोरेन इंडिया ब्लॉक की ताकत मजबूत करने के लिए सरकार की योजनाओं पर भरोसा कर रहे हैं तो भाजपा ने एनडीए की कामयाबी के लिए हेमंत सरकार की नाकामी गिना रही है। झारखंड में बांग्लादेशी घुसपैठ, धर्मांतरण, बेरोजगार युवाओं के साथ छल और भ्रष्टाचार के साथ बेकाबू अपराध को भाजपा ने उछालना शुरू कर दिया है। भाजपा के चुनाव प्रभारी शिवराज



सिंह चौहान ने जिस तरह झारखंड में अपराध के आंकड़ों का पाट किया, उससे यही लगता है कि यह एनडीए का एक और मुद्दा बनने वाला है। इधर हेमंत सोरेन ने अपनी मईया योजना से भाजपा के सामने बड़ी मुसीबत खड़ी कर दी है। मध्य प्रदेश में शिवराज सिंह चौहान की लाडली बहना की तर्ज पर हेमंत सोरेन ने झारखंड में मईया योजना शुरू कर दी है। तकर्रीबन 47-48 लाख महिलाएं पहली बार योजना से लाभान्वित हो रही हैं। सीएम हेमंत सोरेन बारी-बारी जिलों में जाकर लाभुकों को हर महीने एक हजार रुपये की पेंशन बांट रहे हैं। यह वृद्धावस्था पेंशन से अलग है। इसके लिए 21 से 50 की उम्र ही पर्याप्त है।

नेपाल में बड़ा हादसा, यूपी की बस नदी में गिरी

- 15 यात्रियों की मौत, 25 से अधिक की तलाश जारी
- पर्यटकों से भरी थी बस, 43 लोग सवार थे, कई लापता



गोरखपुर (एजेंसी)। यूपी के गोरखपुर से पर्यटकों को लेकर नेपाल गई एक भारतीय बस गुरुवार को पोखरा से काठमांडू के बीच तनहु जिले के अबुखैरेनी में मार्सयांगडी नदी में गिर गई है। बस में कुल 43 लोग सवार थे। अब तक 15 शव निकाले जा चुके हैं

जबकि बाकी लापता हैं। सभी यात्री महाराष्ट्र के रहने वाले थे। बस गोरखपुर के केसरवानी ट्रेवल्स की बताई जा रही है। बस का ड्राइवर मुर्तजा गोरखपुर का रहने वाला था, हादसे में उसकी भी मौत हो गई है। तनहु के एसपी बीरेंद्र शाही ने बताया कि मार्सयांगडी नदी में



बस अबुखैरेनी ग्रामीण नगर पालिका के वार्ड नंबर 2 स्थित ऐन पहरा से नदी में गिर गई। स्थानीय पुलिस कार्यालय के निरीक्षक अबू खैरेनी में मौके पर पहुंच गए हैं। सेना और सशस्त्र बलों को सूचित कर दिया गया है। पोखरा से काठमांडू जाने वाली बस नम्बर

यूपी 53 एफटी 7633 बताया गया है। बस में चालक-परिचालक समेत 43 लोगों के सवार होने की जानकारी सामने आ रही है। पुलिस राहत बचाव के लिए पहुंच गयी है। नेपाल पुलिस ने बताया कि बचाव कार्य चल रहा है।

- सीएम योगी आदित्यनाथ ने घटना का संज्ञान लिया

यूपी के मुख्यमंत्री योगी आदित्यनाथ ने नेपाल बस हादसे का संज्ञान लिया है। सीएम योगी के निर्देश पर रिलीफ कमिश्नर जीएस नवीन ने नेपाल सरकार के अधिकारियों से बात की। नेपाल में तैनात भारतीय पुलिस के सीनियर अधिकारियों के साथ कोऑर्डिनेट किया जा रहा है। यूपी सरकार के रिलीफ कमिश्नर ने बताया कि यह एक ट्रैवलर बस थी। इसलिए बस में यूपी और दूसरे राज्यों के लोगों के होने की भी संभावना है। नेपाल के अधिकारियों से संपर्क करके लोगों की जानकारी जुटाई जा रही है। महाराजगंज के एसडीएम और एडीएम को नेपाल भेजा गया है। बस के मालिक विष्णु केसरवानी ने बताया कि हमारी तीन बसें गोरखपुर से नेपाल गई थीं। इनमें महाराष्ट्र के लोग थे।

अलकायदा से जुड़े रांची के डॉक्टर इश्तियाक के तार

- अलकायदा मॉड्यूल का मास्टरमाइंड निकला, हथियार, कई फोन मिले

रांची (एजेंसी)। झारखंड एटीएस ने दिल्ली पुलिस के साथ गुरुवार को रांची, हजारीबाग और लोहरदगा में 16 जगहों पर छापेमारी की। इसके बाद 9 सदिग्धों को हिरासत में लिया है। इसमें रांची के मेडिका अस्पताल में रेडियोलॉजिस्ट के पद पर कार्यरत डॉ. इश्तियाक अहमद को भी एटीएस ने पकड़ा है। रांची के जोड़ा तालाब स्थित अपार्टमेंट से पकड़ा गया डॉ. इश्तियाक 6 साल से रेडियोलॉजिस्ट के पद पर था। एटीएस का दावा है कि डॉ. इश्तियाक अलकायदा इन इंडियन सबकॉन्टिनेंट आतंकी संगठन का मास्टरमाइंड है। वह भारत को इस्लामिक स्टेट बनाने का मंसूबा रच रहा था। एटीएस ने चान्हे के 6 स्थानों में दबिश दी। 4 लोगों को हिरासत में लिया। 3 लोग नहीं मिले। हिरासत में लिए गए लोगों में बलसोकरा का मो. मोदब्बीर, मो. रिजवान, चटवल का मफ्ती रहमतुल्लाह मजहिरी और पिपराटोली का मतिउर रहमान शामिल है। वहीं एनामुल अंसारी और शहबाज घर में नहीं मिले। परिजनों ने बताया गया कि एनामुल परीक्षा देने दिल्ली गया है। शहबाज तबलीगी जमात में गया है। टीम ने हजारीबाग के लोहसिंघना चौक से फैजान अहमद (45) को हिरासत में लिया है। फैजान को डॉ. इश्तियाक अहमद का करीबी बताया जा रहा है।

ईमेल-सोशल मीडिया पोस्ट में गलत शब्द लिखना भी अपराध

बॉम्बे हाईकोर्ट बोला-

इससे भी महिलाओं की गरिमा को ठेस पहुंचती है

मुंबई (एजेंसी)। बॉम्बे हाईकोर्ट ने गुरुवार को महिला की गरिमा को ठेस पहुंचाने वाले मामले में सुनवाई की। जस्टिस एएस गडकरी और नीला गोखले की बेंच ने कहा कि ईमेल, सोशल मीडिया पर लिखे गए ऐसे शब्द जो किसी महिला की गरिमा को ठेस पहुंचा सकते हैं तो वो आईपीसी की धारा 509 के तहत अपराध है। दरअसल, बेंच ने 2009 के मामले में सुनवाई की। केस में शिकायतकर्ता महिला है। उसने एक व्यक्ति के खिलाफ आईपीसी की धारा 509 के केस दर्ज कराया था। महिला का आरोप था कि साउथ मुंबई की एक सोसायटी में रहे के दौरान व्यक्ति ने उसके खिलाफ आपत्तिजनक और अपमानजनक ईमेल लिखे थे। मेरे चरित्र पर टिप्पणी की गई थी। और इन ईमेल को सोसायटी के दूसरे लोगों को भी भेजा गया था। महिला के दर्ज कराए केस को खारिज करने की मांग को लेकर व्यक्ति ने हाईकोर्ट का रुख किया था। उसकी दलील थी कि धारा 509 में बोले गए शब्द का मतलब केवल बोले गए शब्द होंगे न कि ईमेल या सोशल मीडिया पोस्ट आदि में लिखे गए शब्द। कोर्ट ने धारा 354 के तहत लगाए आरोप हटाए।



वक्फ संशोधन विधेयक को लेकर बीजेपी को एक और सहयोगी से झटका लगात दिख रहा है। केंद्र में नरेंद्र मोदी की तीसरी बार सरकार बनाने में अहम सहयोगी जनता दल युनाइटेड (जेडीयू) ने वक्फ संशोधन विधेयक को लेकर चिंता जताई है। गौर करने वाली बात यह है कि एनडीए खेमे में जेडीयू तीसरी पार्टी है जिसने इस बिल को लेकर अपनी अलग राय रखी है। इससे पहले चिराग पासवान की लोक जनशक्ति पार्टी (रामविलास) इस विधेयक पर सवाल उठा चुकी है। वहीं आंध्र के मुख्यमंत्री चंद्रबाबू नायडू की तेलुगु देशम पार्टी ने भी इससे नाखुश है। माना जा रहा है कि बिहार के मुख्यमंत्री नीतिश कुमार की पार्टी जेडीयू 2025 में होने वाले विधानसभा चुनाव से पहले राज्य की 18 फीसदी मुस्लिम आबादी को नाखुश नहीं करना चाहती है।

वक्फ संशोधन विधेयक पर बढ़ेगी बीजेपी की टेंशन

चिराग, चंद्रबाबू के बाद नीतिश की पार्टी ने भी त्योरी मौह

पटना (एजेंसी)। वक्फ संशोधन विधेयक को लेकर बीजेपी को एक और सहयोगी से झटका लगात दिख रहा है। केंद्र में नरेंद्र मोदी की तीसरी बार सरकार बनाने में अहम सहयोगी जनता दल युनाइटेड (जेडीयू) ने वक्फ संशोधन विधेयक को लेकर चिंता जताई है। गौर करने वाली बात यह है कि एनडीए खेमे में जेडीयू तीसरी पार्टी है जिसने इस बिल को लेकर अपनी अलग राय रखी है। इससे पहले चिराग पासवान की लोक जनशक्ति पार्टी (रामविलास) इस विधेयक पर सवाल उठा चुकी है। वहीं आंध्र के मुख्यमंत्री चंद्रबाबू नायडू की तेलुगु देशम पार्टी ने भी इससे नाखुश है। माना जा रहा है कि बिहार के मुख्यमंत्री नीतिश कुमार की पार्टी जेडीयू 2025 में होने वाले विधानसभा चुनाव से पहले राज्य की 18 फीसदी मुस्लिम आबादी को नाखुश नहीं करना चाहती है।

यूपी में उपचुनाव की जमीन तैयार कर रहे सीएम योगी!

अखिलेश के पीडीए के सामने लॉन्च किया ऐक्शन प्लान का एसएस मॉड्यूल

लखनऊ (एजेंसी)। सीएम योगी आदित्यनाथ गुरुवार को मुजफ्फरनगर के मीरापुर विधानसभा में थे। इस दौरान इन्होंने 310 करोड़ से अधिक पास थी जबकि 5 विपक्षी गठजोड़ योजनाओं का लोकार्पण किया। निगुक्ति पत्र बांटे और विपक्ष पर इस बहाने सवाल उठाए। मीरापुर यूपी की उन 10 विधानसभाओं में शामिल है जिन पर उपचुनाव होने हैं। दरअसल, संवाद और सौगात यानी 'एसएस' प्लान के जरिए सीएम ने भाजपा के लिए उपचुनाव की जमीन तैयार करनी शुरू कर दी है। यूपी में 10 सीटों पर उपचुनाव होने हैं। ये सीटें

गाजियाबाद, खैर, मीरापुर, कुंदरकी, करहल, कटेहरी, मिल्कीपुर, सीसामऊ, मझवां और फूलपुर हैं। इनमें 5 सीटें अभी एनडीए के प्रमाणिक जानकारी निकालने की व्यवस्था की जा रही हो। केंद्रीय गृह मंत्रालय ने केंद्रीय रिजर्व पुलिस बल (सीआरपीएफ) से महाराष्ट्र के 83 वर्षीय पूर्व मुख्यमंत्री को सुरक्षा मुहैया कराने को कहा है। इस कार्य के लिए सीआरपीएफ के 55 सशस्त्र जवानों की एक टीम को तैनात किया गया है।



42 साल की शादीशुदा महिला से रेप

मार्केट जाने के दौरान रास्ते में चाय पिलाने के बहाने बनाया शिकार



इंदौर। इंदौर के बाणगंगा इलाके में रहने वाली एक 42 साल की महिला ने अपने ही पड़ोसी पर रेप का केस दर्ज किया है। वह वीडियो वायरल करने के नाम से ब्लैकमेल कर रहा था। पुलिस के मुताबिक आरोपी ने मार्केट जाने के दौरान पीड़िता को बाइक पर बैठाया और साथ ले गया। यहां चाय पिलाने के बहाने रेप किया। इस घटना का आरोपी ने वीडियो बना लिया। इसी व फिर् वीडियो को वायरल करने की धमकी देकर तीन माह से ब्लैकमेल कर रहा था। बाणगंगा पुलिस के मुताबिक 42 साल की महिला की शिकायत पर वीरू उर्फ सौरभ यादव निवासी भागीरथपुरा पर रेप और अन्य धाराओं में केस दर्ज किया है। पीड़िता ने बताया कि 2003 में उसकी शादी हुई है। आरोपी उसके पड़ोस में रहता है। 28 मई को वह घर से कुशवाह नगर जा रही थी। एमआर 4 के यहां पहुंची तो बाइक से वीरू मिला। उसने बाइक पर बैठकर छोड़ने का कहा। रास्ते में बाइक रोककर कहा चाय पीकर चलते हैं। वह जिस जगह ले गया, वहां कोई नहीं था। अंदर जाते ही वीरू ने मेरा रेप किया। मुझे और मेरे परिवार को जान से मारने की धमकी भी दी। इस वजह से मैं उससे डरी हुई थी। कुछ दिन बाद वीरू ने कहा कि उसने रेप का वीडियो बना लिया था। यदि वह फिर से उसी जगह नहीं आई तो वीरू मेरे वीडियो वायरल कर देगा। इसके चलते मैंने पति और ससुर को पूरी बात बताई और उनके साथ जाकर वीरू के खिलाफ केस दर्ज करा दिया।

बैंक अफसर के सूने घर में चोरी

डिजिटल लॉकर खोला, सोने के जेवर और नगद चुराए

इंदौर। इंदौर के मनीषपुरी (साकेत नगर) निवासी बैंक अफसर के सूने घर में चोर घुस गए। घटना के वक्त वे मुंबई गए हुए थे। पलासिया पुलिस ने दास्त की शिकायत पर केस दर्ज किया है। पुलिस इलाके के सीसीटीवी खंगाल रही है।पलासिया पुलिस के मुताबिक हृदयेश गुप्ता निवासी शुभलाभ वैली, खजराना ने बताया कि चोरी आईसीआईसीआई के नितिन पाटीदी के यहां हुई। घटना के वक्त नितिन मुंबई गए हुए थे। इसलिए चाबी हृदयेश के पास थी। हृदयेश गुरुवार को नितिन के घर में पेंटिंग कराने पहुंचे तो घर का सामान बिखरा था। किचन का दरवाजा टूटा था। बैडरूम की आलमारी का सामान बिखरा था। इसमें रखे सोने के दो कंगन, ईयर रिंग व अन्य जेवर सहित 70 हजार रुपए नगद चोरी हो गए। घर में रखा डिजिटल लॉकर को तोड़कर उसका सामान भी बदमाश चुरा ले गए। पुलिस आसपास लगे सीसीटीवी खंगाल रही है।

फैक्ट्री में चोरी- इंदौर की बाणगंगा इलाके की फैक्ट्री में 15 दिन पहले चोरी हो गई। पुलिस ने इस मामले में अब केस दर्ज किया है। पुलिस के मुताबिक विशाल पटेल ने बताया कि वह विश्वनाथ इंडस्ट्रीज पोलो ग्राउंडमें सेल्स मैनेजर हैं। 15 दिन पहले रात में स्टाफ के साथ फैक्ट्री पर ताला लगाकर घर गए। अगले दिन जब सुबह स्टाफ आया तो फैक्ट्री के मशीनों में उपयोग किये जाने वाले तांबे के तार, अन्य सामान नहीं मिला। इस मामले की जानकारी मालिक को दी। इसके बाद लिखित शिकायत थाने में दी गई।

मग्न में 9 इंजेक्शन प्रतिबंधित, एमजीएम मेडिकल कॉलेज की रिपोर्ट के बाद लिया एक्शन

इंदौर। इंदौर के एमजीएम मेडिकल कॉलेज की एक रिपोर्ट के आधार पर, मध्य प्रदेश में 9 दवाओं के बड़े लॉट को प्रतिबंधित कर दिया गया है। ये दवाएं अब राज्य के किसी भी अस्पताल में उपयोग नहीं की जा सकती। प्रतिबंधित की गई सभी दवाएं इंजेक्शन के रूप में थीं और इनमें कुछ जीवन रक्षक दवाएं, एंटीबायोटिक्स और मल्टी विटामिन शामिल थे। एमपी पब्लिक हेल्थ सर्विसेज कॉर्पोरेशन लिमिटेड ने सभी जिलों के डीन, सीएमएचओ, सुपरिनेटेंडेंट सहित पत्र जारी कर प्रतिबंध लगा दिया है। कॉलेज प्रबंधन ने बताया कि कुल 12 दवाओं की गुणवत्ता संदेहास्पद पाई गई थी, जिनमें से 9 को शुरूआत में प्रतिबंधित कर दिया गया है। पत्र में कहा गया है कि इन लॉट का तब तक उपयोग नहीं किया जाए जब तक कि आदेश जारी न हो।



रात्रि बाजार बंद होने से कई निवेशकों को घाटा, आधा हुआ व्यापार, सरकार से बीच का रास्ता निकालने की मांग

इंदौर। इंदौर में सरकार ने जोरशोर से रात्रिकालीन बाजार खोले। 24 घंटे काम कर रही कंपनियां, रोजगार और अर्थव्यवस्था का हवाला दिया गया। सरकार के प्रयासों को देखते हुए देशभर के निवेशकों ने इंदौर में होटल, रेस्टोरेंट खोले और दो से तीन साल की बुकिंग तक कर ली। अचानक सरकार ने निर्णय वापस लिया और रात्रि बाजारों को 11 बजे बंद करने का आदेश दे दिया। इससे देशभर के निवेशकों को बड़ा नुकसान हुआ और बड़ी संख्या में लोगों के रोजगार भी गए। अब रेस्टोरेंट इंडस्ट्री सरकार से बीच का रास्ता निकालने की मांग कर रही है। 27 अगस्त को इंदौर में मीटिंग है जिसमें यह बातें रखी जाएंगी।अभिषेक बाहेती नेशनल रेस्टोरेंट एसोसिएशन आफ इंडिया (एनआएआई) के इंदौर भोपाल चैप्टर हेड हैं। उन्होंने अमर उज्जाल से बातचीत में बताया कि रात्रिकालीन बाजार के लिए सरकार की सकारात्मकता को देखते हुए देशभर के निवेशकों ने इंदौर में होटल, रेस्टोरेंट स्पेस बुक की। कई ब्रांड्स ने तो दो से तीन साल के लिए अनुबंध किया। सरकार ने अचानक निर्णय वापस लिया जिससे बहुत अधिक नुकसान हुआ। इन ब्रांड्स ने तीन शिफ्ट में कर्मचारी रखे थे जिनकी बड़ी संख्या में नौकरी भी गई। अभिषेक ने कहा कि इंदौर में अधिकांश लोग रात 9 बजे के बाद घर से



खाने पीने के लिए निकलते हैं। अधिकतर लोग अपनी दुकान बंद करके, नौकरियों से घर जाकर फिर खाने पीने फूडमार्केट में जाते हैं। 9 से साढ़े नौ के बीच यह लोग रेस्टोरेंट आते हैं। डेढ़ घंटे में कैसे हम व्यापार करेंगे।

सराफा भी दो बजे तक खुला रहता है

अभिषेक ने कहा कि हम रातभर बाजार खुले

रखन के पक्ष में नहीं हैं लेकिन एक समय तक तय करें। सराफा बाजार भी दो बजे रात तक खुला रहता है। दो से तीन बजे तक शहर के अन्य क्षेत्रों के फूड और रेस्टोरेंट बाजार भी खुले रखे जा सकते हैं। पुलिस सुरक्षा व्यवस्था दे और प्रशासन अन्य व्यवस्थाओं को दुरुस्त करें। यदि बाजार रात में खुलेंगे तो आय बढ़ेगी, रोजगार बढ़ेगा और शहर को ही फायदा होगा।

पुलिस ने सुनाई अनोखी सजा

कारों के कांच फोड़ने वाले 4 बदमाशों को अब सालभर ट्रैफिक संभालने का जिम्मा

इंदौर। बाणगंगा इलाके में कारों के कांच फोड़कर गुंडगर्दी करने वाले 4 बदमाशों को पुलिस ने गुरुवार को अनोखी सजा सुनाई है। आरोपियों के नशा करने पर रोक लगाने के साथ ही अब इन्हें सालभर तक हर शनिवार शाम 6 से 9 बजे तक लवकुश चौराहे पर ट्रैफिक संभालना है। उन पर नजर रखने के लिए बीट की टीम को भी आदेश दिए हैं। नया कानून लागू होने के बाद इस तरह की सजा पहली बार दी गई है। ऐसा करने के पीछे अफसरों की मंशा है कि आरोपियों के मन में समाज के प्रति जिम्मेदारी का भाव आए।

डीएसपी जॉन-3 हंसराज सिंह की कोर्ट ने गुरुवार को आरोपी धर्मेन्द्र पिता विक्रम कुरील निवासी जय हिंद नगर, निशिल पिता मनोज खत्री निवासी छोटी कुम्हार खाड़ी, दीपांशु पिता



कमलेश श्रीवास्तव निवासी लाल कुआं वाली गली वृंदावन कॉलोनी और जितेंद्र उर्फ जीतू पिता देवीसिंह राजपूत निवासी यादव नगर को सजा सुनाई है। आरोपियों ने कुछ दिन पहले वृंदावन क्षेत्र के निवासियों के साथ गाली गलौज

की। जान से मारने की धमकी देकर मारपीट की। साथ ही धमकाकर घरों के सामने रखे 5 वाहनों के कांच फोड़ दिए थे। तब पुलिस ने आरोपियों पर केस दर्ज कर उनके खिलाफ जिलाबंदर की कार्रवाई की थी। इस केस की गुरुवार को सुनवाई हुई। डीसीपी के अनुसार इस दौरान सामने वाले पक्ष ने भी तर्क रखे।

पहले भी दी है ऐसी अनूठी सजाएं

अक्टूबर 2023 में राहगीरों से झगड़ा करने वाले शहनवाज अंसार शाह और सलमान शाकिर को पुलिस कमिश्नर मकरंद देउस्कर ने बतौर सजा प्रतिबंध लगाया था। आदेश दिया था कि वे 6 महीने तक दो व चार पहिया वाहन नहीं चलाएंगे और न उन पर बैठेंगे। आदेशों की अवलेहना की या किसी ने उनकी मदद की तो उसके विरुद्ध रायुका के तहत कार्रवाई होगी। 5 मई को पुलिस ने निरंजनपुर में ट्रांसपोर्ट की गाड़ियों में तोड़फोड़ करने वाले जीत, राज व सौरभ को भी पुलिस कमिश्नर ने अनोखी सजा दी थी। 13 आरोपी गाड़ियों को खड़ा कराने के एवज में एंटी मांगते थे और नहीं देने पर गाड़ियों के साथ तोड़फोड़ करते थे। इस पर पुलिस कमिश्नर ने तीनों को नशे से दूर रहने की सजा दी। साथ ही क्षेत्र के थाने में रोज हाजिरी लगाने के भी आदेश दिए। 2 घंटे रोज थाने पर सेवादारी भी करना होगी। 1 सितंबर को आरोपी लवकी, कुलदीप परमार और गौतम नायक ने चौराहे पर जन्मदिन मनाने के लिए चाकू लहराकर केक काटा था। इस पर पुलिस कमिश्नर की कोर्ट ने आरोपियों को सजा दी थी कि वे तीन माह तक प्रत्येक शनिवार को कनकेश्वरी देवी वृद्धाश्रम में शाम 5 से रात 8 बजे तक उपस्थित रहेंगे।

बदल रहा गोल्ड ज्वेलरी खरीदने का ट्रेंड

22 की जगह 18 और 14 कैरट की ज्वेलरी खरीद रहे, डायमंड ज्वेलरी भी डिमांड में

इंदौर। इंदौर में सोने के भाव में लगातार तेजी देखने को मिल रही है। इंदौर सराफा बाजार में 24 कैरट सोने के भाव 73 से 74 हजार के आसपास बने हुए हैं। सोने के भाव में लगातार तेजी के कारण अब लोग लाइट वेट ज्वेलरी तरफ रुख कर रहे हैं। त्योहारी सीजन में महंगाई के कारण खरीदारी के ट्रेंड में भी बदलाव आया है।

लोग ऐसी ज्वेलरी खरीद रहे हैं जो दिखने में तो भारी लगती है, लेकिन होती बहुत हल्की है। इसके साथ ही सबसे बड़ा बदलाव ज्वेलरी बनाने के लिए इस्तेमाल होने वाले सोने के कैरट पर आया है। इंदौर सराफा बाजार के व्यापारियों का कहना है कि पहले लोग 22 कैरट सोने से बनी ज्वेलरी खरीदते थे, लेकिन अब लोग सोना महंगा होने के कारण 18 कैरट सोने की ज्वेलरी खरीद रहे हैं। 22 के मुकाबले 18 कैरट सोना 11 हजार 500 रूपए सस्ता है। वहीं डायमंड ज्वेलरी में पहले लोग 18 कैरट सोना लेते थे, लेकिन अब 14 कैरट सोना ही ले रहे हैं।

अपर आयुवत के सामने युवती ने निगम कर्मचारी को पीटा

इंदौर। इंदौर नगर निगम के कर्मचारियों के साथ गुरुवार को बदलसूकी का मामला सामने आया है। मेघदूत चौपाटी पर अतिक्रमण हटाने के दौरान एक युवती ने हंगामा कर दिया। कर्मचारियों को थपड़ भी मारे। उसके



शॉप चलाती है।अतिक्रमण हटाने के दौरान दोनों पक्ष आपस में भिड़ गए। मेघदूत गार्डन के सामने युवती की आर्टिफिशियल ज्वेलरी की शॉप है। अतिक्रमण हटाने के दौरान दोनों पक्ष आपस में भिड़ गए। मेघदूत गार्डन के सामने युवती की आर्टिफिशियल ज्वेलरी की शॉप है।

यह

मामला-

निगमकर्मि मेघदूत गार्डन के सामने चौपाटी पर अवैध गुमटियां हटाने गए थे। इससे पहले अपर आयुक्त करमेन्द्र जांगिड, मनोहर गौर, राहुल गौर के साथ औचक निरीक्षण पर पहुंचे। वरिष्ठ अफसरों ने खाने-पीने की दुकान पर कार्रवाई के मौखिक आदेश दिए थे। इसके बाद कार्रवाई शुरू की गई। खाने की दुकानों के अलावा यहां आर्टिफिशियल ज्वेलरी शॉप का सामान जब्त किया गया।

साथ कुछ युवक भी नजर आए। हाथापाई भी हुई। पुलिस ने शिकायत पर युवती के खिलाफ केस दर्ज किया है। विजय नगर पुलिस ने बताया नगर निगम की रिमूक्ल गैंग के कर्मचारी देवकरण की शिकायत पर आरोपी रिषिका अर्गल के खिलाफ केस दर्ज किया है। सरकारी काम में बाधा डालने की धारा लगाई है। आरोपी युवती आर्टिफिशियल ज्वेलरी

इंदौर में बसों के प्रवेश पर है रोक, ट्रैस्ट बस संचालक पहुंचे कलेक्टर के पास



कलेक्टर के पास पहुंच गए हैं।संचालकों का कहना है कि प्रतिबंध के बीच बारात और पिकनिक के लिए बसों को शहर के बीच लोगों के घरों तक कैसे पहुंचाएं। मामले में बस संचालकों ने कलेक्टर आशीष सिंह से मुलाकात कर ट्रैस्ट बसों को छूट देने की मांग की है। ट्रैस्ट बस

इंदौर। इंदौर शहर में ट्रैफिक सुधारने के लिए लंबी दूरी की बसों का प्रवेश शहर में बंद कर दिया गया है। इसके बाद से ही अब इन बसों का संचालन शहर के बाहर से किया जा रहा है। इसको लेकर बस संचालक कलेक्टर से बात करने पहुंचे। उन्होंने ट्रैस्ट बसों को शहर में प्रवेश देने की मांग की। यातायात सुधार के लिए लंबी दूरी की बसों का प्रवेश शहर में प्रतिबंधित किया गया है। बसों का संचालन शहर के बाहर से किया जा रहा है। प्रशासन के इस निर्णय को लेकर ट्रैस्ट बस संचालक

महीनेभर पहले जारी होगा परीक्षा का शेड्यूल, इसे आगे बढ़ाने को लेकर अब कॉलेज-विद्यार्थी नहीं बना सकेंगे बहाना

इंदौर। देवी अहिल्या विश्वविद्यालय ने परीक्षा करवाने के संबंध में बड़ा बदलाव किया है। अब विश्वविद्यालय प्रशासन ने परीक्षा शुरू होने से महीनेभर पहले टाइम टेबल जारी करने का फैसला लिया है। ताकि परीक्षा आगे बढ़ाने को लेकर अब न तो कॉलेज कोई बहाना बना सकेंगे और न विद्यार्थी सिलेबस अधूरा होने की आड़ ले सकेंगे। अधिकारियों के मुताबिक ऐसे में इंटरनल परीक्षाएं समय पर करवाई जा सकेंगी। विश्वविद्यालय की मौजूदा व्यवस्था के अंतर्गत परीक्षा शुरू होने से पहले पंद्रह दिन पहले टाइम टेबल जारी किया जाता है। इसके चलते टेबल सालभर के भीतर दो दर्जन से ज्यादा पाठ्यक्रम की परीक्षाओं के शेड्यूल में विश्वविद्यालय को बदलना पड़ा था, जिसमें बीएड-एमएड, एमबीए, बीसीए, बीबीए की परीक्षाएं शामिल है।

विद्यार्थियों ने सिलेबस पूरा न होने पर किया था हंगामा

कई बार विद्यार्थियों ने सिलेबस अधूरा होने की बात कर विश्वविद्यालय में हंगामा किया। यहां तक कि छात्र संगठन भी मैदान में कूद पड़े। मजबूरी में विश्वविद्यालय को पेपर आगे बढ़ाना पड़ता है। कई बार कॉलेजों ने केंद्र बनने से इसलिए मना कर दिया, क्योंकि विद्यार्थियों की कक्षाएं लगाना पड़ती है।

वेबसाइट पर एक महीने पहले अपलोड होगा टाइम टेबल

इस वजह से परीक्षा कार्यक्रम में बदलाव करना पड़ता है। बार-बार की समस्या का समाधान विश्वविद्यालय ने ढूंढ लिया है। अब यह फैसला लिया है कि परीक्षा से एक महीने पहले टाइम टेबल वेबसाइट पर अपलोड किया जाएगा।

संपादकीय जम्मू कश्मीर विस चुनाव बीजेपी के सामने बड़ी चुनौती

केन्द्र शासित प्रदेश जम्मू कश्मीर की विधानसभा के लिए 10 साल बाद होने जा रहे चुनावों में जीत की सबसे बड़ी चुनौती उस बीजेपी के सामने है, जो खुद राज्य में धारा 370 व 35ए की समाप्ति के बाद जम्मू कश्मीर में अमन चैन और विकास की गंगा बहाने का दावा करती रही है। परोक्ष रूप से यह चुनाव मोदी सरकार द्वारा राज्य में धारा 370 व 35ए खत्म करने पर जनमत संग्रह ही है। अगर बीजेपी वहां सत्ता में नहीं आ सकी तो इसका विपरीत संदेश जाएगा और राज्य के विशेष दर्जा बहाली की मांग और तेज होगी। हालांकि राज्य की विपक्षी पार्टियां भी इस चुनाव को बड़ी चुनौती और अवसर के रूप में देख रही हैं। इसी संदर्भ में गुरुवार को श्रीनगर में नेशनल कांफ्रेंस और कांग्रेस के बीच राज्य की 90 सीटों पर मिलकर लड़ने का समझौता एक महत्वपूर्ण कदम है। इसमें माकपा को भी शामिल किया गया है। हालांकि तीनों दलों में सीटों का बंटवारा बहुत आसान नहीं होगा। लेकिन अगर पिछले विस चुनाव नतीजों को देखें तो नेकां को 20.77 तथा कांग्रेस को 18.01 प्रतिशत वोट मिला था। अगर कांग्रेस ने जम्मू में भाजपा को 20 सीटों तक समेट दिया तो नेकां कांग्रेस सरकार वहां बन सकती है। दरअसल कांग्रेस लोकसभा चुनाव की तरह विपक्षी एकता का प्रयोग जम्मू कश्मीर में भी करना चाहती है। संभव है कि यह गठबंधन अगर 40 सीटों भी जीतने में कामयाब रहा तो कुछ दूसरी छेटी विरोधी पार्टियां अथवा पीडीपी को भी साथ लेकर सरकार बनाने का दावा किया जा सकता है। पीडीपी को फिलहाल गठबंधन में शामिल नहीं करने का मतलब उसके लिए या तो वापस बीजेपी के साथ जाना या फिर पार्टी का अस्तित्व दांव पर लगना भी हो सकता है। लोकसभा चुनाव में पीडीपी का प्रदर्शन खराब रहा था। गौरतलब है कि 2015 में पीडीपी के साथ मिलकर बीजेपी ने जम्मू कश्मीर में सरकार बनाई थी। बाद में बीजेपी ने ही सरकार गिरा दी थी। वो घाव पीडीपी सुप्रीमो महबूबा मुफ्ती अभी तक नहीं भूलें है। उधर बीजेपी ने प्रदेश में अपने नेतृत्व में सरकार बनाने के लिए हर संभव जोड़तोड़ व रणनीति बनाने के लिए राम माधव को फिर से मोचें पर भेजा है। हालांकि जम्मू कश्मीर में 5 अगस्त 2019 के बाद से काफी कुछ बदल गया है। कश्मीर घाटी की पार्टियां अभी भी धारा 370 व 35ए वापस लागू करने की बात कर रही हैं। लेकिन यह काम केन्द्र सरकार ही कर सकती है। दूसरी तरफ कांग्रेस ने इस मुद्दे पर अपना स्वर धीमा कर दिया है। उसका जोर जम्मू कश्मीर को फिर से पूर्ण राज्य का दर्जा दिलाने पर ज्यादा है। व्यावहारिक तौर पर नेकां का एजेंडा कांग्रेस के लिए मुश्किलें खड़ी कर सकता है। अब कश्मीरियों पर निर्भर है कि वो धारा 370 हटने के बाद आई शांति को ज्यादा वज्रजो देते हैं या फिर पुराने दिनों में लौटना चाहते हैं। इस बीच भाजपा ने कश्मीर घाटी में अपना संगठन मजबूत तो किया है, लेकिन अपने दम पर वो कोई सीट जीत पाए, इसकी संभावना कम ही है। इसी के साथ हमे ये भी याद रखना होगा कि राज्य में परिसीमन के बाद हिंदू बहुल जम्मू में सीटों की संख्या बढ़ गई है। इसके अलावा लोस चुनाव के बाद जम्मू क्षेत्र में बढ़े आतंकवाद के बाद वहां के मतदाता फिर बीजेपी के साथ जा सकते हैं। साथ ही पांच सदस्य उपराज्यपाल मनोनीत करेंगे। इसके अलावा पहाली दफ्तर राज्य में अजा/जजा के लिए क्रमशः 7 व 9 सीटें आरक्षित की हैं। इन मतदाताओं का रूख क्या होगा, यह भी महत्वपूर्ण है।

राजनीति
अवधेश कुमार

लेखक वरिष्ठ पत्रकार हैं।

78वें स्वतंत्रता दिवस पर प्रधानमंत्री नरेंद्र मोदी का लाल किला से संबोधन किसी ने किसी कारण से हर वर्ष चर्चा में रहता है। चूंकि पहली बार भाजपा बहुमतविहीन है और सरकार बहुमत के लिए गठबंधन के साथियों पर निर्भर है, इसलिए भी राजनीति में अभिरुचि रखने वालों के लिए उनके संबोधन पर विशेष रूप से दृष्टि थी। इस समय इनमें दो विषयों की सबसे ज्यादा चर्चा है। पहला, उन्होंने किसी संगठन या व्यक्ति का नाम न लेते हुए कहा कि देश जिस तरह प्रगति कर रहा है इसका विरोध करने वाले विकृत लोग भी हैं जो यह नहीं चाहें। हालांकि उसमें उन्होंने कहा कि हम उन्हें भी अपने काम से दिल जित कर सकें लेंगे। इसे प्रकाशंरार से आंतरिक विरोधियों से जुड़ा माना गया इसलिए भी इसे लेकर लोखी टिप्पणियां आ रही है। वैसे उन्होंने नाम न लेते हुए विदेशी शक्तियों को भी सीधे-सीधे कटघरे में खड़ा किया। दूसरा विषय समान नागरिक संहिता है। इसके बारे में उन्होंने कहा कि देश को अब सेक्यूलर कॉमन सिविल कोड की ओर बढ़ना चाहिए। भाषण के समाप्त होते ही विरोधियों की प्रतिक्रिया आने लगी कि जो व्यक्ति और पार्टी सेक्युलर शब्द से घृणा करती हो और इसका उपहास उड़ाती हो वह अगर लाल किले से शब्द का प्रयोग करता है तो यह हमारी विजय है। आप देख लीजिए सिविल कोर्ड में भी सेक्यूलर शब्द सबसे ज्यादा चर्चा में बना हुआ है।विरोधी प्रधानमंत्री मोदी तथा उनकी सरकार एवं पूरे संगठन परिवार को घेरने की कोशिश कर रहे हैं। प्रश्न है कि क्या प्रधानमंत्री के भाषण का वही अर्थ है जो उनके विरोधी सो रहे हैं?

प्रधानमंत्री के भाषण को लगभग में देखना होगा। खंड - खंड करके एक - दो विषय या पहलु को उठा लेने से संपूर्ण तस्वीर स्पष्ट नहीं होती। उनका भाषण भारत को हर दृष्टि से सुख,

सुबह सवेरे मीडिया एल.एल.पी. के लिए उमेश त्रिवेदी द्वारा पी.जी. इंफ्रास्ट्रक्चर एण्ड सर्विसेस प्रा. लि., राउखेड़ी, देवास रोड, इंदौर से मुद्रित एवं 662, साई कृपा कॉलोनी, बॉम्बे हॉस्पिटल के सामने, इंदौर से प्रकाशित।

प्रधान संपादक - उमेश त्रिवेदी संपादक (म.प्र.) - गिरिश उपाध्याय वरिष्ठ संपादक - अजय बोकिल स्थानीय संपादक - हेमंत पाल प्रबंध संपादक - अरुण पटेल
(सभी विवादों का न्याय क्षेत्र इंदौर रहेगा) RNI No. MP/IN/ 2015/ 66040 Mobile No.: 09893032161 Email- subahsaverenews@gmail.com
 ‘सुबह सवेरे’ में प्रकाशित विचार लेखकों के निजी मत हैं। इनसे समाचार पत्र का सहमत होना आवश्यक नहीं है।

प्रधानमंत्री के संबोधनमें सेक्यूलर और विरोधी

शांति और समृद्धि से परिपूर्ण विश्व की प्रमुख शक्ति बनाने के सपने और कार्ययोजनाओं पर केंद्रित रहा। स्वतंत्रता दिवस के उनके हर भाषण में आप कुछ पहलू सामान्य पाएंगे। वे लोगों के अंदर स्वतंत्रता आंदोलन के विचारों व व्यक्तित्व से प्रेरित कर देश के लिए काम करने का भाव जागते हैं, भारत राष्ट्र का एक बड़ा लक्ष्य सामने रखते हैं, अपने कार्यों का विवरण देकर विश्वास दिलाते हैं कि यह पूरा होगा और फिर भविष्य के लिए काम करने की योजनाओं पर बात करते हैं। इस भाषण में भी आपको ये चारों पहलू पूरी तरह मिलेंगे। 2047 तक भारत को विकसित देश बनाने का लक्ष्य उन्होंने पहले से निर्धारित किया हुआ है। उन्होंने कहा भी कि जब स्वतंत्रता संग्राम में हम 40 करोड़ थे और इतने लोगों ने बलिदान का संकल्प लिया हम गुलामी से मुक्त हो गए, आज हम 140 करोड़ हैं, आज बलिदान देने की नहीं देश के लिए काम करने की आवश्यकता है, अगर हम काम का संकल्प लेते हैं तो अपने देश को विश्व का श्रेष्ठ देश बना सकते हैं।अगर श्रेष्ठ देश बनाना है तो अनेक स्तरों पर बदलाव की जरूरत है जिनमें कानूनी, संवैधानिक व्यवस्थागत सुधार के साथ लोगों की मानसिकता तथा इसके सामने खड़े विरोधियों को पहचान कर भूमिका निर्धारित करने की भी। उन्होंने अपनी सरकार द्वारा किये गये आर्थिक सुधारों से लेकर सामान्य व प्रोफेशनल शिक्षा, आगराभूत संरचना आदि सुधार और व्यापक बदलावों को सिलसिलेवार रखा तथा संकल्प व्यक्त किया कि ये सारी प्रक्रिया लगातार आगे बढ़ेगी।

इसी संदर्भ में उन्होंने बताया कि हमने कैसे भारत के विकास के रास्ते के 1400 से ज्यादा कानून खत्म कर दिए, छोटी-छोटी बातों पर गिरफ्तार होने और जमानत लिए जाने के कानून भी बदला। हमने भारतीय दंड संहिता को भारतीय न्यायसंहिता बनाकर भारतीय दृष्टि से आपराधिक न्याय प्रणाली बनाई। इसी को विस्तारित करें तो सिविल कोड पर जोर देना

नजरिया
प्रमोद भार्गव

लेखक पत्रकार हैं।

यह देश और जनता के लिए आश्चर्य में डालने वाला प्रमाण है कि ऐसे विधायक और सांसदों की संख्या निरंतर बढ़ रही है, जो गंभीर आपराधिक पृष्ठभूमि से जुड़े हैं। हैरानी इस पर भी है कि सभी राजनैतिक दल इस पृष्ठभूमि के लोगों को उम्मीदवार बना रहे हैं और वीट भी रहे हैं। एसोसिएशन फॉर डेमोक्रेटिक रिफॉर्म्स (एडीआर) की ओर से हाल ही में जारी रिपोर्ट के मुताबिक 16 वर्तमान सांसद और 135 विधायकों पर महिलाओं के विरुद्ध अपराध के मामले दर्ज हैं। यही नहीं इनमें दो सांसदों और 14 विधायकों पर दुष्कर्म के मामले चल रहे हैं। इन 151 सांसद और विधायकों ने अपने चुनावी शपथ-पत्रों में महिलाओं के खिलाफ अपराध से संबंधित मामलों की जानकारी दी है। एडीआर ने 2019 और 2024 के बीच चुनावों के दौरान चुनाव आयोग को सौंपे गए वर्तमान सांसद और विधायकों के 4,809 हलफनामों में से ये तथ्यात्मक दस्तावेजी प्रमाण निकाले हैं।

परिचम बंगाल में सबसे अधिक 25 सांसद व विधायक महिलाओं के खिलाफ अपराधों से संबंधित आरोपों का सामना कर रहे हैं। इसी प्रकृति के मामलों में ओड़ीसा 17 सांसद व विधायकों के साथ दूसरे पायदान पर खड़ा है। इनमें से 16 वर्तमान सांसद और विधायक ऐसे हैं, जिन्होंने आईपीसी की धारा 376 के तहत दुष्कर्म से संबंधितमामले घोषित किए हैं। ऐसे मामलों में न्यूनतम 10 साल की सजा का प्रावधान है और इसे आजीवन कारावास तक बढ़ाया जा सकता है। रिपोर्ट के अनुसार ऐसे सर्वाधिक मामले भाजपा प्रतिनिधियों के हैं। भाजपा के 54 सांसदों और विधायकों पर महिलाओं के विरुद्ध अपराध दर्ज है। कांग्रेस के 23 और तेलुगु देशम पार्टी के 17 सांसदों और विधायकों पर इसी प्रकृति के मामले भाजपा और कांग्रेस दोनों दलों के पांच-पांच मौजूदा विधायकों पर दुष्कर्म के आरोप है। इसे विडंबना ही कहा जाएगा कि भाजपा और कांग्रेस जैसे देशव्यापी दल आपराधिक पृष्ठभूमि के उम्मीदवारों को टिकट देने से बच नहीं रहे हैं। कम से कम इन दलों को दुष्कर्म और हत्या जैसे गंभीर मामलों से जुड़े व्यक्ति को उम्मीदवार बनाने से बचना चाहिए। समाजवादी सांसद रहे अतीक अहमद पर जहां हत्या, दुष्कर्म और जमीन हड़पने के 101 मामले दर्ज थे, वहीं उसके भाई

समझ में आता है। सेक्यूलर सिविल कोड का यह अर्थ नहीं कि उन्होंने कॉमन सिविल कोड या समान नागरिक संहिता को नया नाम दे दिया।

साफ है कि उन्होंने इस कानून के चरित्र की बात की। यह सच है कि अभी तक भारत की नागरिक संहिता या सिविल लौ सेक्यूलर भारत का अंग नहीं है। उसमें मजहबों की दृष्टि से मजहब के नाम पर ऐसे कानूनों की स्वतंत्रता मिली हुई है जो किसी भी सेक्यूलर देश के लिए स्वीकार्य नहीं होना चाहिए। सच यह है कि हमारा नागरिक कानून व्यवहार में सांप्रदायिक और सेक्यूलर विरोधी ज्यादा है। सबके लिए समान नागरिक कानून का मतलब ही है कि भारत की सेक्यूलर अस्थापणा को संविधान के तहत पूरी तरह साकार करना। सेक्यूलरवाद का भारतीय पर्याय सर्वधर्म समभाव से है। यानी हम किसी धर्म - पंथ के विरुद्ध नहीं बल्कि सबको समान रूप से देखते हैं और व्यवहार करते हैं। इस कसीटी पर नागरिक कानून खरा नहीं उतरता। परिणाम यह हुआ है कि समुदायों के अंदर प्रातिशील सामूहिक सोच नहीं पैदा हुई और न वर्तमान विश्व की दृष्टि से भारत को खड़ा करने के अनुरूप उनका सामाजिक सुधार ही हुआ। अगर आप 1985 के प्रसिद्ध शाब्बानो मामले में उच्चतम न्यायालय के संविधान पीठ का फैसला पढ़ेंगे तो उसमें साफ तौर पर देश में मजहब और पंथ के भेदभाव से ऊपर सबके लिए समान नागरिक कानून की बात की गई है। यह भाजपा के घोषणा पत्र में भी शामिल है तो प्रधानमंत्री द्वारा इसका उद्धेख स्वाभाविक है। देखना होगा होगा कि सरकार इस दिशा में क्या करती है क्योंकि गठबंधन के साथियों को इसके लिए तैयार करना होगा।। किंतु प्रधानमंत्री ने संकल्प व्यक्त किया है और वह भी लाल किले से तो मन कर चलना चाहिए कि इसके साकार करने की हर संभव कोशिश होगी।

दूसरे मुद्दे पर निष्पक्ष होकर विचार करें तो साफ दिखाई देगा कि नरेंद्र मोदी सरकार के आने के बाद देश में राजनीतिक और गैर राजनीतिक

महिलाओं के खिलाफ अपराधों में शामिल सांसद-विधायक

अशरफ अहमद पर 50 से ज्यादा इसी किस्म के मामले दर्ज थे। मुख्तार अंसारी पर भी दर्जनों मामले दर्ज थे। दिल्ली पुलिस ने पूर्व भाजपा सांसद एवं भारतीय कुश्ती संघ के अध्यक्ष बृजभूषण शरण सिंह पर सर्वोच्च न्यायालय के निर्देश से यौन उत्पीड़न और दुर्व्यवहार के मामलों में दो एफआईआर दर्ज की हैं। 7 महिला पहलवानों ने उन पर ये आरोप लगाए थे।

हालाकि सर्वोच्च न्यायालय इस परिप्रेक्ष्य में कानूनी विसंगतियों को दूर करने के उपाय करती रही है। न्यायालय ने 10 जुलाई 2013 को दिए एक फैसले के अनुसार किसी आपराधिक मामले में 2 वर्ष की सजा पाए दोषी सांसद, विधायक व अन्य जनप्रतिनिधियों के पद पर बने रहने के अधिकार को समाप्त कर दिया था। जिस तारीख से सजा सुनाई गई थी, उसी दिन से माननीयों की सदस्यता निरस्त मान ली गई थी। अदालत ने इस फैसले में जनप्रतिनिधित्व कानून की धारा 8 (4) को रद्द कर दिया था। यह धारा दागी नेताओं को मुकदमे लंबित रहते हुए भी पद पर बने रहने की छूट देती थी, यह फैसला 2006 में दखिल वकील लिली थॉमस की याचिका पर दिया गया था। किंतु इस फैसले के विरुद्ध केंद्र सरकार ने संसद में सर्वसम्मति से संशोधन बिल लाकर शीर्ष अदालत के फैसले को चुनौती दी थी। इस बिल में धारा 8 की उपधारा 4 में एक प्रावधान जोड़ा, ताकि दागी नेताओं की कुर्सी बचे रहे और वे सदन की कार्यवाही में भागीदारी करते रहें। किंतु अदालत ने इसकी व्याख्या करते हुए कहा कि उपधारा 4 भेदभाव पूर्ण है। क्योंकि यह दोषी ठहराये गए आमजन को तो चुनाव लड़ने से रोकती है, लेकिन जनप्रतिनिधि को सुरक्षा प्रुद्दह्या करती है। याद रहे राहुल गांधी की लोकसभा सदस्य की सदस्यता भी इसी कानून के आधार पर समाप्त की गई थी।

सर्वोच्च न्यायालय ने दागियों का महत्व राजनीति से समाप्त करने की दृष्टि से यहज जन प्रतिनिधत्व कानून की धारा 8 ;4एच को खारिज किया था। यह एक ऐसी विरोधाभासी धारा थी, जो पक्षपात बरतते हुए दोषियों को दोहरे दृष्टिकोण से परिभाषित करती थी। यह संहिता एक ओर तो उस आम आदमी को ही चुनाव लड़ने से रोकती है, जिसे दो साल या इससे अधिक की सजा हुई हो और दूसरी तरफ आपराधिक

दोषी करार दिए गए नेताओं को पद पर बने रहने की छूट देती थी। इस भेद को खत्म करना, न्यायिक समानता के लिए जरूरी था, जिससे संवैधानिक मर्यादा का पालन हो और देश के हरेक नागरिक को समानता के अधिकार मिलें। हमारे यहां अनेक ऐसी कानूनी विसंगतियां हैं, जो संविधान सम्तत नहीं होने के कारण भेद की संहिता रचती हैं। इसी बाबत यह विडंबना भी दुर्भाग्यपूर्ण है कि कारागार में बंद विचाराधीन आम आरोपी तो मतदान करने के अधिकार से वंचित रहता है, लेकिन किसी सांसद अथवा विधायक को सजा भी हो जाए तो भी उसकी



सदस्यता बरकरार रहती है। अलबत्ता सजायाफ्ता जेल में रहते हुए भी चुनाव लड़ने के अधिकारी बने हुए थे। इसीलिए अदालत ने किसी जनप्रतिनिधि के सजा पाते ही उसे चुनाव लड़ने से वंचित कर दिया था।

दरअसल जनप्रतिनिधि कानून की जिस धारा 8; 4एच को न्यायालय ने विलोपित किया था, उसकी प्रतिछाया में अब तक प्राथमिकी में नामजद और सजायाफ्ताओं को निर्वाचन में भागीदारी के सभी अधिकार प्राप्त थे। इसके अनुसार सजा सुनाए जाने के छह साल बाद राजनेता मतदाता सूची में अपना नाम दर्ज करारक चुनाव लड़ सकते हैं। लेकिन इसके विपरीत यदि दोषी व्यक्ति की अपील ऊपरी अदालत मंजूर कर लेती है और जब तक उसका फैसला नहीं आ जाता है, तब तक दोषी व्यक्ति को न तो मतदान से वंचित किया जा सकता है और न ही चुनाव लड़ने से? तय है, अपीलों का यह सिलसिला उच्चतम न्यायालय तक चलता है और तारीखें बढ़वाने की सुविधा के क्रम में कई दशक बीत जाते हैं, नतीजतन सदस्यता भी बरकरार रहती थी और नया चुनाव लड़ने का अधिकार भी बने रहते थे। इस संदर्भ में विसंगति

पड़ोसी से हम लड़ लेंगे लेकिन मच्छरों से नहीं

वक्रोक्ति
प्रभुनाथ शुक्ल
लेखक व्यंग्यकार हैं।

मच्छर भी क्या बला हैं। किसी फ़िल्म में बोला गया मच्छरों पर यह डोलसंग काफ़ी चर्चित है। उसे आप भी अच्छी तरह जानते होंगे। जिसने भी यह कहा वह बेशक महान शोधकर्त्तने वाला रहा होगा। बगैर अनुभव के भला इस तरह की सोच कहीं से पैदा हो सकती है। निश्चित ही उस आदमी को मच्छरों ने वैसा बना दिया होगा। वैसे भी हम इस कहवात पर कभी भरोसा नहीं करते थे, लेकिन जब मच्छरों से सामना पड़ा तो यह बात सोलह आने सच निकली। अगर आपका मुकाबला इन बाहुबली मच्छरों से होता है तो आप भी इन मच्छरों की बहादुरी से परिचित होंगे। वह भी अगर मौसम बारिश का हो और बिजली गुल हो जाए, फिर मच्छरों से लड़ना किसी युद्ध से भी खतरनाक है। आप युद्ध में पराजित होकर घायल योद्धा की तरह कम्हर रहे होंगे, लेकिन मच्छरों का हमला फिलहाल थमने वाला नहीं है। यहाँ युद्ध विराम का कोई प्रस्ताव लागू नहीं होता है। बरसात के मौसम में आजकल हमारे साथ अवसर ऐसा होता है। क्योंकि बिजली और मच्छरों ने आपस में तालमेल बना लिया है। वैसे भी आजकल गठबंधन का दौर भी है। हमारे गाँव में हल्की -फूल्की बारसात में भी बिजली गायब हो जाती है। फिर तो नींद बाँडेर पर पहरा देने की जाती है और हम मच्छरों से युद्ध लड़ते हैं। हम तो हम ठहरे हमारे गजोधर काका तो पूरी मुस्ती से मच्छरों से लड़ते हैं, लेकिन आश्चर्यकार वे भी पस्त होकर त्राहिमा म करने लगते हैं। जब गजोधर काका और मच्छरों में हमला बढ़

जाता है तो तो बेचारे नींद में टहलते हुए खेनी बनाने लगते हैं। मच्छरों से बचने के लिए दुनिया की ऐसी कोई गाली नहीं होगी जिसका प्रयोग वे मच्छरों और बिजली विभाग के लिए न करते हों। लेकिन मच्छर हैंकी अपना हमला रोकते नहीं।

गजोधर काका अपना अनुभव बांटते हुए कहते हैं कि दुश्मन से युद्ध लड़ना आसान है, लेकिन मच्छरों से मुकाबला करना संभव नहीं है। मच्छरों के हमले से परेशान गजोधर काका गाँव छोड़ने पर विचार कर रहे हैं। लेकिन बेचारे जाएं तो जाएं कहीं। मतलब जहाँ जाएगा वहाँ पाइएगा। वे कहते हैं कि मच्छर गोरखिख युद्ध नहीं लड़ते वे सीधे लकड़कारते हुए दुश्मन पर हमला बोलते हैं। वे दुश्मनों पर कभी छु्यकर हमला नहीं करते हैं। अपने दुश्मन पर प्रहार से पहले जानआर में लगे सायनर की माफिक कानफोडू शोर मचाते हुए हमला करते हैं। गजोधर काका के मच्छरदानी में भी आतंकवादियों की तरह घूस जाते हैं। कहते हैं घुससे बच कर कहीं जाओगे हम घर में घूस कर मारेगे। गजोधर काका घुप अंधेरे में अपनी कमाल घुमाकर युद्ध लड़ने का प्रयास करते हैं, लेकिन हमाल बंद करते ही घात लागू कर बैठा दुश्मन ताबडोड़ हमला शुरू कर देता है। सूड घुसेड़ते ही गजोधर काका के बदन में ऐसी जलन होती है जैसे किसी ने देशी मिचं का लेप लगा दिया हो। कभी -कभी मलेरिया और डेंगू जैसे मिसाइल से हुआ हमला जानलेवा बन जाता है। उस समय जान पर बन आती है। बस, भगवान पर अंतिम भरोसा बचता है। सरकार भी इनके आगे नतमस्तक है। यह ऐसे चरमपंथी हैं जिनका सफाया मुश्किल है। फिलहाल जिसमें भी कहा था उसने सच कहा था कि एक मच्छर आदमी को.. बना देता है।

...काहू विधि लिखूं कागद कोरे

उलट हो रहा है कि निंदक जेल में राखिए। कई नवोदित निंदक यानी लेखक अब वहां की आबोहवा से तादात्य बिटाने की कोशिश कर रहे हैं। काका कृपालु ने इसे थोड़ा स्पष्ट करते हुए आशंका जताई कि अगर आज के दौर में विख्यात समालोचक नामवरसिंह होते तो तिहाड़ जेल में बैठकर साहित्य साधना कर रहे होते और शरद जोशी क्षिप्रा किनारे तो हरिशंकर परसाई नर्मदा तट पर बैठकर अपने होने का अफसोस मना रहे होते। परसाई जी ने सरकार के खिलाफ लिख-लिखकर तबादलों का इतना प्रसाद पा लिया कि उन्हें ही तब याद ही नहीं रहा कि कितने हुए। फिर भी उन्होंने अपना लक्ष्य नहीं छोड़ा। काका कृपालु इस बार बहुत ज्यादा गहराई में उतर गए थे। ठीक वैसे ही जैसे ब्यासि में पुल बाढ़ के पानी में खुद को समा देता है और व्यवस्था की ईमानदारी पर प्रश्न का पत्तंग टांग देता है। मैंने उन्हें थोड़ा हिलाया-डुलाया

तब जाकर वे वापस इहलोक में आ पाए और कहने लगे कि विषय तो इतने हैं कि पूरे महीने तक लिखा जा सकता है, लेकिन हर बार यही सोचता हूं कि काहू विधि लिखूं कागद कोरे। अब वैसे भी हमारे लीजंड किशोर कुमार भी गा गए हैं कि मेरा जीवन कोरा कागज कोरा ही रे गया। काका बहुत ही इमोशनल हो गए और उनके इस इमोशन के भी राज हैं और इन राजों की भी चलते-चलते पड़ताल कर लेते हैं। सदियों पहले राज शाही में राजाओं की विदावली गायन को खास मुकाम हासिल था। जिस भी राजा के दरबार में जितने अधिक चारण और भाट पाए जाते थे वो राजा ही सर्वाधिक शक्ति संपन्न माना जाता था, लेकिन अंग्रेजों का शासन अस्त होने और आजादी के उदय के साथ ही राजाओं की राज शाही भी इतिहास में दर्ज हो गई थी, लेकिन किसी ने सोचा था कि यह दौर आजादी के मात्र 68 साल बाद

ही लौट आएगा। एक दशक से द्वाबरियों से लेकर जन सामान्य में से भी कुछ खास किस्म के लोगों में ढाई सौ-तीन सौ साल पहले के विरदावली गायन करने वालों की आत्माएं पुनः प्रवेश पा जाणगी और चालीसा से लेकर दोहे और छंदों का भी पुनर्जन्म हो जाएगा। अगर दिन सामाजिक माध्यम से इनका भी प्रसार-प्रचार खुब होने लगा है। इन्हें स्व घोषित ईश्वर ने भक्तों की सज़ा दी है और भक्तों का आलम यह है कि ‘वो’ उतर की ओर मुंह करके छींक भी दे तो वे उसे भी अवसर में बदल देते हैं और उस छींक के एक हजार मायने समझा दिए जाते हैं। अभी यह आँबज्वेशन चल ही रहा था कि काका कृपालु ने कहा कि सोचा चापलूसी भरा लेखन करना भी कोई लेखन है। भले ही रेटिंग कम हो, लेकिन लिखना और कहना अपने मन का। फिर कोई न कह सके कि काहू विधि लिखूं कागद कोरे।

पर्यटन

संजय वर्मा ‘दृष्टि’

पर्यटन स्थलों के विकास के लिए राज्यों के साथ मंथन की खबर पड़ी। पर्यटन स्थल चिन्हित करने का अधिकार राज्यों को है। केंद्र सरकार उनके विकास में वित्तीय और अन्य सहयोग देती है। कांफ्रेंस का मुख्य एजेंडा पर्यटन स्थलों का विकास और पर्यटन से जुड़े व्यवसाय और व्यापार को आसान बनाना है। पर्यटन,दर्शनीय स्थलों पर जाकर सुकून महसूस करें। पीएमश्री पर्यटन वायु सेवा के संचालन होने से मध्यप्रदेश में पर्यटन नयी ऊंचाइयों को छुएगा। प्रदेश में आध्यात्मिक और सांस्कृतिक विकास के हित में वायु सेवा की सुविधा पर्यटकों को नयी पहचान देगी देश-विदेश से भोपाल, इंदौर, ग्वालियर, जबलपुर, रीवा, उज्जैन, खजुराहों और सिंगरौली से अंतरराज्जीय उड़ान शुरू कर एक अच्छी सौगात दी है। जिसके लिए बधाई। धार जिले में रेल्वे सुविधा अभी शुरू नहीं हुई है। अतः सुझाव ये भी है कि धार जिले में भी हवाईपट्टी शुरू करना चाहिए ताकि मांडव,बाग, महेश्वर, अमझेरा, बावनगजा (बड़वानी) आदि स्थान पास पास है। पर्यटकों को दर्शनीय लाभ प्राप्त हो सके। मध्यप्रदेश के इंदौर संभाग के धार जिले के विकासखंड बाग के समीप लगभग 4 किलोमीटर की दूरी पर 5वीं-7वीं सदी में निर्मित 12 बौद्ध गुफाएं हैं। इनकी बनावट अजंता –एलोरा,श्रीलंका,बौद्ध गुफा की लगभग एक समान है। गुफाओं में मूर्तियां, लाइट रिफ्लेक्टिंग पेंटिंग आकर्षकता का केंद्र है। यहाँ पर सुन्दर बगीचा ,संग्रहालय बना हुआ है। इसके पास ही भीम की डेढ़ बाटी विशाल पत्थर की नदी में दिखाई देती है एवं भीम का चट्टान पर पांव की आकृति बनी हुई है। अर्जुन कुआँ भी है जहा जल कभी खत्म नहीं होता है। बागप्रिंट को अंतरराष्ट्रीय स्तर पर कई पुरस्कार हासिल है। बेहद कलात्मक प्रिंट से निर्मित वस्त्र आकर्षण का केंद्र है। बाग नगर में ही पहाड़ी पर किला निर्मित है। गुफा के समीप डायनासोर पार्क निर्माण किया जा रहा है। इस स्थान पर शोध कर्ताओं द्वारा काफी संख्या में डायनासोर के अंडे मिले है साथ ही अन्य जीवाश्म भी प्राप्त है। भगोरिया पर्व भी मार्च में होता है देखने लायक है। बाग से धार , मांडव,

महेश्वर, जैन तीर्थ मोहनखेड़ा(राजगढ़), बड़वानी (बावनगजा) एवं अन्य प्राचीन दर्शनीय स्थल की दूरी ज्यादा नहीं है। यहाँ के मनमोहक दृश्य बेहद लुभावने है। भारत में वर्तमान में कुल 40 यूनेस्को विश्व धरोहर स्थल हैं। 40 यूनेस्को विश्व धरोहर स्थलों में से मध्य प्रदेश में खजुराहो के स्मारक समूह - 1986,साँची के बौद्ध स्तूप-1989, भीमबेटका की गुफाएं-2003 घोषित है। वर्तमान में मांडू उपेक्षित है। माण्डव में कई महल स्मारक के धरोहर की वास्तुशैली भारतीय वास्तुकला का उत्कृष्ट उदाहरण समाहित है। मांडव को भी यूनेस्को द्वारा विश्व विरासत स्थल की सूची में शामिल किया जाना चाहिए। मांडव आते है तो बाग में बौद्ध गुफाएं भी देखे। नजदीक में उज्जैन में प्रसिद्ध महाकाल समीप महाकाल लोक में भगवान शिव और उनके पूरे परिवार की प्रतिमाओं को स्थापित किया गया है। यहां भगवान शिव की लीलाओं का वर्णन करती छोटी-बड़ी करीब 200 मूर्तियां लगाई गई है। भगवान शिव ने किस तरह राक्षस त्रिपुरासुर का वध किया था, इसका वर्णन यहां एक विशाल प्रतिमा के जरिए किया गया है.महाकाल लोक में 108 विशाल स्तंभ बनाए गए हैं। इन पर भगवान शिव जी, पार्वती जी समेत उनके पूरे परिवार के चित्र उकेरे गए हैं। ये चित्र मूर्तियां जिनमें शिव, पार्वती, गणेश और कार्तिकेय की लीलाओं का वर्णन है। यहां 108 स्तंभों में भगवान शिवजी का तांडव, शिव स्तम्भ, भव्य प्रवेश द्वार पर विराजित नंदी की विशाल प्रतिमाएं मौजूद हैं। मध्य प्रदेश की तीर्थ नगरी उज्जैन में हर साल लगभग एक करोड़ से अधिक श्रद्धालु आते हैं। सुंदर भव्य महाकाल लोक से उज्जैन में पर्यटन भी तेज होगा। अवंतिका पुरी में धर्म की नगरी,



साहित्य की नगरी,प्रेम की नगरी,नृत्य, संगीत की नगरी,ज्योतिष,गणनाओं की नगरी,सौंदर्य की नगरी आदि भाव समाहित है।देवताओं और अपने अपने आराध्यों का ऐसा चुम्बकीय आकर्षण जिसके आगे हर कोई नतमस्तक हो जाता है। नो रतों के नाम से गलियों के नाम है। कृष्ण सुदामा पढ़ते वो सांदीपनि आश्रम, महाकाल, गढ़कालिका,काल भैरव,सिद्ध वट, मंगलनाथ,सन्तोषीमाता, चिंतामन गणेश, रामघाट, गोपाल मंदिर,हरसिद्धि मंदिर, राजा भर्तहरि, दत्तअखाड़ा, शनिमंदिर, आदि धर्म के ऐसे मंदिर जहाँ आप सुकून पा सकते है।सर्प उद्यान, यंत्र महल,कालियादेह पैलेस,भैरव गढ़ प्रिंट, इस्कों मंदिर, टोंगर आदि इतना कुछ देखने का है यदि देखे तो एक सप्ताह लग

सकता है। अभिनय और काव्य की नगरी में कर्क रेखा भी ग्राम डोंगला के ऊपर से जाती है। जहाँ 21 जून को दोपहर में परछाईं विलुप्त हो जाती है। प्राचीन ग्रन्थों में अवंतिकापुरी के गाथाएं लिखी हुई है। अवंतिका पुरी (उज्जैन) सिंहस्थ, बाबा महाकाल के ज्योतिर्लिंग विश्व प्रसिद्ध है। उज्जैन की मेहंदी,कंकू भी प्रसिद्ध है।यहाँ के हर स्थान की अपनी खासियत है जिसका उल्लेख पुराणों में भी पढ़ने को मिलता है।धार्मिक नगरी में क्षिप्रा नदी का अपना महत्व है।दर्शनीय स्थलों के दर्शन से पुण्य फल की प्राप्ति होती है। प्राचीन ग्रंथों में उल्लेख है अवंतिकापुरी श्रीकृष्ण की शिक्षा स्थली रही है। कृष्ण अपनी बांसुरी से ब्रज सुंदरियों के मन को हर लेते थे। भगवान के बंशीवादन की

ध्वनि सुनकर गोपियाँ अर्थ,काम और मोक्ष संबंधी तर्कों को छोड़कर इतनी मोहित हो जाती थी कि रोकने पर भी नहीं रुकती थी ।क्योंकि बाँसुरी की तान माध्यम बनकर श्रीकृष्ण के प्रति उनका अनन्य अनुराग,परम प्रेम उनको उन तक खींच लाता था। सखा ग्वाल बाल के साथ गोवर्धन की तराई,यमुना तट पर गौओं को चराते समय कृष्ण की बाँसुरी की तान पर गौएँ व अन्य पशु-पक्षी मंत्र मुग्ध हो जाते । वहीं अचल वृक्षों को भी रोमांच आ जाता था । श्री कृष्ण ने कश्यप गोत्र सांदीपनि आचार्य से अवतिपुर (उज्जैन) में शिक्षा प्राप्त करते समय चौसठ कलाओं (संयमी शिरोमणि) का केवल चौसठ दिन -रात में ही ज्ञान प्राप्त कर लिया था। उन्हीं

चौसठ कलाओं में से वाद्य कला के अन्तर्गत गुरु ज्ञान के द्वारा सही तरीके से बांसुरी वादन का ज्ञान लिया था। दर्शनीय स्थल में दर्शन का लाभ लेना चाहिए। वर्तमान में पर्यटन स्थलों पर और बेहतर सुविधाओं की आवश्यकता है।फिल्म निर्माताओं को भी म.प्र.के पर्यटन स्थलों की सौंदर्य व ऐतिहासिक धरोहरे काफी भा रही है। विशेष कर मांडू ,महेश्वर में कई फिल्मों की शूटिंग हो चुकी है ,इंदौर, उज्जैन,भोपाल, जबलपुर ,पंचमढ़ी आदि म्प्र के कई क्षेत्रों में बहुत ही शानदार दर्शनीय स्थल है जिनके आकर्षण से इन स्थानों पर फिल्म निर्माताओं द्वारा फिल्मों की शूटिंग भी की जा कर बड़े परदे पर देखी जा रही है। फिल्म निर्माताओं को लोकेशन हेतु विदेश जाकर दृश्य फिल्माने पर काफी लागत आती थी। म्प्र में ही कई सुंदर स्थल उपलब्ध होने से फिल्म लागत निर्माण में फायदा हुआ है। लोगों को भी चाहिए की पर्यटन स्थलों पर गंदगी, कूड़ा-करकट ना फैलाएं,दीवारों पर कुछ ना लिखें। क्योंकि सौंदर्य निहाने, ऐतिहासिक महत्व को जानने,स्थानीय कला को पहचानने के लिए और दो पल सुकून पाने के लिए लोग आते है। स्वच्छ पर्यटन सभी जगह बना रहे ऐसा स्वच्छता का कार्य जागरूकता से करना होगा। ताकि पर्यटकों को एवं फिल्म निर्माताओं को म्प्र की पर्यटन स्थलों की आकर्षण दिलों में जगह बना सके। इसके अलावा म्प्र में और भी रमणीय स्थलों को चिन्हित करके पर्यटन का क्षेत्र विकसित करने के लिए शासन का ध्यान आकर्षित किया जाकर क्षेत्र की सौन्दर्य और पहचान स्थापित करने में सहयोग करना चाहिए।

पर्यावरण

दिनेश चंद्र वर्मा

वृक्षों की सुरक्षा के प्रति हम आज जिस चिंता और जागरूकता का परिचय दे रहे हैं, कौटिल्य ने यह चिंता सैकड़ों वर्ष पूर्व व्यक्त की थी तथा अपने अर्थशास्त्र में लिखा है कि जो व्यक्ति विपत्ति के समय के अतिरिक्त यदि साधारण दशा में वृक्ष समूहों (वनों) को किसी प्रकार की क्षति पहुंचाये तो उससे न केवल क्षतिपूर्ति कराई जाये, बल्कि उसे दण्डित भी किया जाये। यथा-
द्रव्य वनन्निद्धां च देवमत्ययं
च स्थापयेदन्यात्र पद् भयः। (कौटिल्य अर्थशास्त्र 2117)
वस्तुतः मौर्य युग में वृक्ष (पेड़ों), वनों एवं वन्यप्राणियों का बड़ा महत्व था। सामाजिक और आर्थिक दृष्टि से उन्हें बहुत उपयोगी माना जाता था। वनों की रक्षा एवं वृद्धि का विभाग एक पृथक अमात्य के आधीन रहता था। इस अमात्य को ‘कुप्याध्यक्ष’ कहा जाता था।
इसके अधीन द्रव्यपाल तथा वन पाल आदि कर्मचारी होते थे। ये कर्मचारी वनों से विभिन्न पदार्थों को संग्रहित करते थे तथा काष्ठ से विविध सामग्री बनाने हेतु (कर्मान्तों) कारखानों का

पेड़ों की रक्षा के प्रबल पक्षधर थे कौटिल्य

कौटिल्य ने इमारती लकड़ी के समुचित उपयोग के लिए किस लकड़ी से क्या वस्तु बनाई जानी चाहिए, इसका भी उल्लेख किया है। उनके अनुसार सागौन, तिनिश, धन्वन, अर्जुन, मधूक, तिलक, साल, शिशुप, अरिमेद, राजादन, शिरीष, खदिर (खैर), सरल,तालगर्ज, अश्वकर्ण, सोमवल्क, कशाभ्र, प्रियक, धव, सारादारु, आदि वृक्षों की काष्ठ ठोस, मजबूत और कठोर होती है। इस काष्ठ का प्रयोग मकान बनाने में किया जाना चाहिए। यथा-‘शाकतिनिशधन्वाजंन मधूकतिलकसाल शिशु परिमेद- राजादनशिरीष खदिर सरलताल सजधि कर्ण सोम - वल्कशाभ्रप्रियक धवादिरस्सार दारुवर्ण’।



संचालन करते थे।
कौटिल्य ने इमारती लकड़ी के समुचित उपयोग के लिए किस लकड़ी से क्या वस्तु बनाई जानी चाहिए, इसका भी उल्लेख किया है। उनके अनुसार सागौन, तिनिश, धन्वन, अर्जुन, मधूक, तिलक, साल, शिशुप, अरिमेद, राजादन, शिरीष, खदिर (खैर), सरल, तालगर्ज, अश्वकर्ण, सोमवल्क, कशाभ्र, प्रियक, धव, सारादारु, आदि वृक्षों की काष्ठ ठोस, मजबूत और कठोर होती है। इस काष्ठ का प्रयोग मकान बनाने में किया जाना चाहिए। यथा-‘शाकतिनिशधन्वाजंन मधूकतिलकसाल शिशु परिमेद- राजादनशिरीष खदिर सरलताल सजधि कर्ण सोम - वल्कशाभ्रप्रियक धवादिरस्सार दारुवर्ण’ (कौटिल्य अर्थशास्त्र 2117)
कौटिल्य ने अपने अर्थशास्त्र में बांसों, लताओं, रेशेदार वृक्षों, विभिन्न घांसों,पत्तो, फूलों,औषध- पादपों, जहरीले पौधों, विषैले जंतुओं, जंगली पक्षियों,इनकी हड्डियां और चमड़े, दांत,सींग, खुर, आदि का उल्लेख किया है तथा इनके उपयोग तक बताये हैं। कौटिल्य ने द्रव्यवन (सारदारु आदि इमारती काष्ठ के वनों को) दुर्ग यान और रथ का मूल कहा है-
द्रव्यवनं, दुर्ग कर्मणा या नरथयोश्च योनि (कौटिल्य अर्थशास्त्र 7/14)
कौटिल्य ने मनुष्यों की आजीविका तथा नगरों की

रक्षा के लिए भी वनों को महत्वपूर्ण बताया है।
कौटिल्य ने जंगली पशुओं से मिलने वाली खालों का भी अपने अर्थशास्त्र में उल्लेख किया है। उन्होंने इन खालों की विशेषताओं का जिक्र करते हुए कई पशुओं की खालों को ‘रत्न’ कहा है तथा इनकी गणना मणि और मुक्ता के समतुल्य की है। कौषाध्यक्ष कीमती रत्नों के साथ इन खालों का भी संग्रह करता था।
कौटिल्य ने उन खालों को श्रेष्ठ बताया है जो नरम तथा घने बालों वाली होती है। कौटिल्य ने खालों का वर्गीकरण कांतनावक, प्रेयक, उत्तरपर्वतक, बिसी, महाबिसी, कालिका, चंद्रोत्तरा, सामूर, चीनसी, सामूली, खातिना, नलतुला, कपिला, और वृतपुच्छ आदि नामों से किया है।
उन्होंने इन खालों के गुण, अवगुण और उपयोग भी बताये हैं।
कौटिल्य ने कुछ वृक्षों या पेड़ों के रेशों से वस्त्र बनाने का भी उल्लेख किया है। सन के वस्त्र तो बनते ही थे, नागवृक्ष, लिक्चु, वक्लु और वट के रेशों से भी वस्त्र बनाये जाते थे। नागवृक्ष के रेशे पीले रंग के, लिक्चु के गेहूंए रंग के, वक्लु के सफेद रंग के तथा वट के मक्खन के रंग के रेशे होते थे। इन रेशों से उत्कृष्ट प्रकार के वस्त्रों को तैयार किया जाता था। (विनायक फीचर्स)


पुस्तक समीक्षा

अकित शर्मा

समीक्षक

राष्ट्रीय ध्वज तिरंगा, भगवा ध्वज और राष्ट्रीय स्वयंसेवक संघ को लेकर अनेक प्रकार के भ्रम फैलाए जाते हैं। यहाँ तक कहा जाता है कि आरएसएस भगवा ध्वज को मानता है इसलिए संघ के स्वयंसेवक तिरंगा का सम्मान नहीं करते हैं। प्रखर राष्ट्रभक्त संगठन के बारे में इस प्रकार की भ्रामक बातों को यूँ तो समाज स्वीकार नहीं करता है परंतु फिर भी एक वर्ग तो भ्रम में पड़ ही जाता है। समाज को भ्रमित करनेवाले झूठे नैरेटिव का तथ्यात्मक उत्तर लेखक लोकेन्द्र सिंह ने अपनी बहुचर्चित पुस्तक ‘राष्ट्रध्वज और आरएसएस’ के माध्यम से दिया है। उन्होंने अपनी पुस्तक में राष्ट्रध्वज तिरंगा, सांस्कृतिक ध्वज भगवा और राष्ट्रीय स्वयंसेवक संघ के अंतर्संबंधों का विश्लेषण किया है। राष्ट्रध्वज और आरएसएस के संदर्भ में कई नए तथ्य यह पुस्तक हमारे सामने लेकर आती है। यह पुस्तक हमें बताती है कि राष्ट्रीय स्वयंसेवक संघ के कार्यकर्ताओं ने कब और किन परिस्थितियों में राष्ट्रीय ध्वज तिरंगे के सम्मान में अपने प्राणों तक की आहुति दी है। इसके साथ ही यह पुस्तक राष्ट्रध्वज के निर्माण की कहानी से जुड़े कुछ महत्वपूर्ण तथ्य भी हमारे सामने लेकर आती है।
हम सब जानते हैं कि ध्वज, किसी भी राष्ट्र के चिंतन एवं ध्येय का प्रतीक होता है। राजनीतिक रूप से विश्व पटल पर राष्ट्रीय ध्वज ‘तिरंगा’ भारत की

पहचान है। 1905 से ही अनेक झंडे राष्ट्रीय ध्वज के रूप में प्रस्तुत किये गए। जिसके बाद संविधान सभा द्वारा 22 जुलाई, 1947 को तिरंगे को राष्ट्रध्वज के रूप में स्वीकार किया। राष्ट्रध्वज के रूप में तिरंगे का सम्मान होने के साथ ही भगवा ध्वज को भारत का सांस्कृतिक प्रतीक माना जाता है। राष्ट्रीय स्वयंसेवक संघ भगवा ध्वज को अपना गुरु मानता है। भारत के ‘स्व’ से कटे हुए कुछ लोग और समूह भगवा ध्वज को नकारते हैं। साथ ही यह भ्रम भी फैलाते हैं कि राष्ट्रीय स्वयंसेवक संघ तिरंगे को सम्मान नहीं देता। लेकिन ऐसा कहने वाले शायद ये नहीं जानते कि एक ध्वज का मान रखना दूसरे का निरादर करना कतई नहीं है। उन्हें



राष्ट्रीय स्वयंसेवक संघ के सरसंघचालक डॉ मोहन भागवत की यह बात समझनी चाहिए, जिसमें वे कहते हैं कि स्वतंत्रता के जितने सारे प्रतीक हैं, उन सबके प्रति संघ का स्वयंसेवक अत्यंत श्रद्धा और सम्मान के साथ समर्पित रहा है।
लेखक लोकेन्द्र सिंह की पुस्तक ‘राष्ट्रध्वज और आरएसएस’ हमें स्मरण कराती है कि तिरंगे के सम्मान में संघ ने तब भी आंदोलन चलाए जब सत्ताधीश जम्मू-कश्मीर में राष्ट्र की संप्रभुता को ताक पर रखकर दो प्रधान, दो विधान, दो निशान (ध्वज) स्वीकार कर चुके थे। उन परिस्थितियों में भी संघ ने विरोध करते हुए देश में एक प्रधान, एक विधान, एक निशान होने की मांग की। उन्होंने स्पष्ट किया कि एक राष्ट्र में एक ही ध्वज चलेगा, जो कि तिरंगा है। वर्ष 1942 में महात्मा गांधी के आह्वान पर हुए असहयोग आंदोलन के दौरान तिरंगा फहराते हुए स्वयंसेवकों को गोली लगने की बात हो, वर्ष 1947 में जम्मू कश्मीर में श्रीनगर की कई इमारतों पर पाकिस्तानी झंडे फहराने के विरोध में संघ के स्वयंसेवकों की कार्रवाई हो, या फिर गोवा मुक्ति आन्दोलन में संघ के स्वयंसेवकों को गोली लगने के बाद भी अपने हाथ से तिरंगा न गिरने देने की घटना हो। सभी अवसरों पर संघ के कार्यकर्ताओं ने राष्ट्रध्वज के सम्मान में सर्वोच्च बलिदान देने का साहस दिखाया है। ऐसे कई महत्वपूर्ण तथ्य इस पुस्तक के माध्यम से हमारे सामने आते हैं।
पुस्तक में यह भी उल्लेख आता है कि अपना

नैरेटिव गढ़ने के लिए संघ और राष्ट्रध्वज तिरंगे को लेकर उन लोगों ने संघ के संदर्भ में अनेक भ्रांतियां फैलाईं, जिन्होंने स्वयं ही 2022 से पहले तक अपने मुख्यालयों पर तिरंगा नहीं फहराया था। प्रमुख कम्युनिस्ट पार्टियों ने 2022 में पहली बार अपने पार्टी मुख्यालयों पर राष्ट्रध्वज फहराया। लेखक लोकेन्द्र सिंह ने ऐतिहासिक साक्ष्यों के आधार पर संघ और तिरंगे को लेकर फैलाये जाने वाले नैरेटिव से पर्दा उठाया है। अपनी पुस्तक में उन्होंने बड़ी ही सरलता से राष्ट्रध्वज के विकास की यात्रा में भगवा ध्वज का महत्व एवं तिरंगे के साथ राष्ट्रीय स्वयंसेवक के अंतर्संबंधों का विश्लेषण प्रस्तुत किया है। यह बड़ी ही रोचक पुस्तक है।
जो भी सच जानने में रुचि रखते हैं, उन्हें ‘राष्ट्रध्वज और आरएसएस’ अवश्य पढ़नी चाहिए। यह छोटी पुस्तक है। लेखक ने गागर में सागर को समेटने का प्रयास किया है, जिसमें वे सफल रहे हैं। लेखनी में सहजता और सरलता है। पुस्तक अपने पहले अध्याय से लेकर आखिरी अध्याय तक पाठकों को बांधे रखने की क्षमता रखती है। ‘राष्ट्रध्वज और आरएसएस’ का प्रकाशन राष्ट्रीय विचारों की समर्पित अर्चना प्रकाशन, भोपाल ने किया है।
पुस्तक : राष्ट्रध्वज और आरएसएस
लेखक : लोकेन्द्र सिंह
पृष्ठ : 56
मूल्य : 70 रुपये
प्रकाशक : अर्चना प्रकाशन, भोपाल



राष्ट्रीय अंतरिक्ष दिवस 2024 पर

रबीन्द्रनाथ टैगोर विश्वविद्यालय के विज्ञान संचार केंद्र द्वारा छात्रों को किया गया जागरूक

भोपाल। रबीन्द्रनाथ टैगोर विश्वविद्यालय के विज्ञान संचार केंद्र ने राष्ट्रीय अंतरिक्ष दिवस 2024 के अवसर पर विभिन्न कार्यक्रमों का आयोजन कर विज्ञान और अंतरिक्ष के प्रति छात्रों में जागरूकता और रुचि बढ़ाने का प्रयास किया। इस अवसर पर विश्वविद्यालय के विज्ञान संकाय की डीन डॉ पूर्वी भारद्वाज और विधि संकाय के डीन डॉ नीलेश शर्मा बतौर मुख्य अतिथि के रुप में उपस्थित थे।



टेलीस्कोप संचालन पर आयोजित कार्यशाला खगोल विज्ञान में रुचि रखने वाले छात्रों के लिए विशेष आकर्षण का केंद्र रहा। इस कार्यशाला में छात्रों को टेलीस्कोप के विभिन्न पहलुओं के बारे में जानकारी दी गई और उसे संचालित करने की विधि भी सिखाई गई। चंद्रयान मिशनों पर आधारित फिल्म शो में छात्रों को भारत के अंतरिक्ष अभियानों की रोमांचक और प्रेरणादायक यात्रा से अवगत कराया गया। इसके बाद हुए ओपन हाउस क्रिज में छात्रों ने अंतरिक्ष विज्ञान और इसरो के बारे में अपने ज्ञान का प्रदर्शन किया और नए तथ्यों को सीखा।

कार्यक्रमों में मुख्य रूप से चंद्रयान मिशनों की यात्रा पर आधारित फिल्म शो, इसरो और उनके द्वारा संचालित मिशनों पर ओपन हाउस क्रिज और टेलीस्कोप संचालन पर कार्यशाला में विस्तृत रूप से जानकारी साझा की गई। इस कार्यक्रम के समन्वयक विज्ञान संचार केंद्र के निदेशक डॉ. प्रबाल राय थे। कार्यक्रम में विश्वविद्यालय के विज्ञान, इंजीनियरिंग और विधि संकाय के छात्रों ने उत्साहपूर्वक भाग लिया।

आखिरकार कलेक्टर मेडम किसानों से रू-ब-रू होकर सांत्वना के दो बोल वयों नहीं कहना चाहती..?

नर्मदापुरम। मृग भुगतान को लेकर पिछले एक महीने से भटक रहे हैं किसानों की इस समस्या का हल प्रशासन नहीं निकाल पा रहा फिर किसान जब कलेक्टर से मिलने पहुंच रहे तो किसानों से कलेक्टर रू-ब-रू होकर वे उन्हें सांत्वना देना तक पसंद नहीं कर रही आखिर क्यों..? कलेक्ट्रेट में आज ग्राम शैल के आधा सैकड़ किसान भुगतान समस्या को लेकर कलेक्टर से मिलने पहुंचे थे।



लेकिन कलेक्टर ने उनसे मिलना पसंद नहीं किया बल्कि अपने अधीनस्थ अधिकारी को उनसे मिलने भेज दिया। अधिकारी किसानों से मिली मामला समझा कुछ जगह फोन लगाए लेकिन किसानों को वे भुगतान क्यों नहीं हो रहा बताने में सफल नहीं हुईं। फिर कलेक्ट्रेट की अधिकारी ही क्यों इस समय तो डीएमओ जिससे समस्या हल होगी वह तक खामोश है। रजिस्टार तक इस विषय पर खुलकर बता नहीं पा रहे कि एक महीने से ज्यादा समय हो गया किसानों को अपनी फसल की कीमत नहीं मिल रही क्यों..? समस्या निराकरण को लेकर विपणन कार्यालय भी खुल कर नहीं बोल रहा, ऐसे ही हालात संयुक्त संचालक कृषि विभाग 16 से 26 तक की छुट्टी पर है। उपार्जन केंद्र क्रमांक 58226252 राधाकृष्ण वेयर हाउस सोनखेड़ी के किसान जो कुछ कह रहे हैं अगर वह सही है तो निश्चित है कलेक्टर किसानों से रू-ब-रू होकर उन्हें सांत्वना नहीं दे सकती। क्योंकि राधा कृष्ण वेयर हाउस में समिति ने खरीदी की है। उसमें स्टाट बुक हुए हैं लेकिन छह महीने पहले ही इस वेयर हाउस का रजिस्ट्रेशन खारिज हुआ है वे बता रहे। वेयर हाउस संचालक किसानों को आश्चर्य देते हैं भुगतान जल्द हो जायेगा। कलेक्ट्रेट समस्या बताने आए किसानों में नीलेश गौर, पवन गौर, सुधीर गौर, गौरीशंकर गौर,रजत गौर, रतेश गौर, तेजराज, अमरीश दीपक चौबे आदि उपस्थित थे ।

शासकीय दर पर मत्स्य बीज उपलब्ध

नरसिंहपुर। जिले की जनपद पंचायत गोटेगांव की ग्राम पंचायत बगामपुर में शासकीय मत्स्य बीज प्रक्षेत्र में पर्याप्त मात्रा में शासकीय दर पर मत्स्य बीज उपलब्ध हैं। मछुआ सहकारी समितियां, समूह एवं अन्य मत्स्य पालक मत्स्य बीज क्रय कर तालाबों व जलाशयों में मत्स्य बीज संचयन कर सकते हैं। मत्स्य बीज उपलब्धता के संबंध में नरसिंहपुर, गोटेगांव, करेली, साईंखेड़ा, चांवरपाटा व चीचली के जनपद सीईओ को सहकारी समितियों, समूहों एवं अन्य मत्स्य पालकों को जानकारी से अवगत कराने के लिए कहा गया है। इस संबंध में मत्स्य बीज प्रक्षेत्र प्रभारी मत्स्य निरीक्षक श्री एसके बक्शी के मोबाइल नम्बर 9926770650 से सम्पर्क कर जानकारी प्राप्त की जा सकती है। यह जानकारी सह्यक संचालक मत्स्योद्योग नरसिंहपुर ने दी है।

पंचायतों के उप निर्वाचन के तहत बनाया गया जिला स्तरीय कंट्रोल रूम

नरसिंहपुर। पंचायतों के उप निर्वाचन वर्ष- 2024 के मद्देनजर उप जिला निर्वाचन अधिकारी स्थानीय निर्वाचन नरसिंहपुर ने जिला स्तरीय निर्वाचन कंट्रोल रूम बनाया है। यह कंट्रोल रूम कलेक्ट्रेट नरसिंह भवन के कक्ष क्रमांक 4 में बनाया गया है, जिसका टेलीफोन नम्बर 07792-230681 है। कंट्रोल रूम के नोडल अधिकारी सह्यक संचालक पिछड़ा वर्ग श्रीमती अंजना त्रिपाठी को नियुक्त किया गया है। नोडल अधिकारी कंट्रोल रूम में कार्यत कर्मचारियों की ड्यूटी अपने स्तर से लगाना सुनिश्चित करेंगे। निर्वाचन से संबंधित सूचनायें व शिकायतों को जिला निर्वाचन अधिकारी एवं उप जिला निर्वाचन को अवगत करायेंगे।

जनपद

एक लाख 63 हजार 500 स्वसहायता समूहों को आर्थिक गतिविधियों के लिए 3584 करोड़ का ऋण

प्रधानमंत्री के आत्मनिर्भर गांव का सपना पूरा करने में मप्र रहेगा आगे : प्रहलाद पटेल

पिछले पांच सालों में बैंक ऋण देने में 12 गुना बढ़ोतरी

भोपाल। मध्यप्रदेश में महिलाओं के स्व-सहायता समूहों की बढ़ती आर्थिक गतिविधियों से ग्रामीण अर्थव्यवस्था अब तेजी से मजबूत हो रही है। वर्ष 2023-24 में एक लाख 63 हजार 500 स्व-सहायता समूहों को सार्वजनिक, निजी और क्षेत्रीय ग्रामीण बैंकों ने आर्थिक गतिविधियां शुरू करने के लिए 3584 करोड़ का ऋण उपलब्ध कराया गया। वर्ष 2012-13 से अब तक 7.09 लाख स्व-सहायता समूहों को 10 हजार 337 करोड़ रूपए का बैंक ऋण उपलब्ध कराया गया। पिछले पांच सालों में स्व-सहायता समूहों के आर्थिक रूप से सक्षम होने से बैंकों द्वारा दी जाने वाली ऋण की राशि भी बढ़ती जा रही है।

पंचायत और ग्रामीण विकास मंत्री प्रहलाद सिंह पटेल ने स्व-सहायता समूहों की मेहनती सदस्य बहनों को साख सुविधा उपलब्ध कराने के लिये बैंकों का आभार माना है। उन्होंने बैंकों से ऋण चुकाने की क्षमता अनुसार और ज्यादा मदद करने का आग्रह किया है। उन्होंने कहा कि गांवों में रहने वाले परिवारों की आर्थिक आत्मनिर्भता से गांवों की समृद्धि बढ़ेगी। प्रधानमंत्री नरेंद्र मोदी के आत्मनिर्भर गांव

समृद्ध गांव का सपना पूरा करने में मध्यप्रदेश आगे बढ़कर काम करेगा। मुख्यमंत्री डॉ. मोहन यादव के मार्गदर्शन में बहनों को आर्थिक रूप से सशक्त बनाने के लिये एक नवम्बर से महिला सशक्तीकरण मिशन की शुरुआत हो रही है।

बैंक ऋण वितरण में 12 गुना वृद्धि- वर्ष 2019-20 में स्व-सहायता समूहों को 303 करोड़ रूपए बैंक ऋण दिया गया था, जबकि वर्ष 2023-24 में 3584 करोड़ रूपए राशि का बैंक ऋण उपलब्ध करवाया गया। इस प्रकार पिछले पांच वर्षों में बैंक ऋण वितरण में 12 गुना बढ़ोतरी हुई है। इन समूहों का एनपीए यानी फंसे

हुए कर्ज की राशि मात्र 1.1 प्रतिशत है। यह इस बात का प्रमाण है कि मध्यप्रदेश के गांवों की मेहनती महिलाएं वित्तीय अनुशासन के प्रति बहुत ज्यादा सचेत हैं। वर्ष 2020-21 में 510 करोड़, वर्ष 2021-22 में 1408 करोड़ और वर्ष 2022-23 में 2452 करोड़ का बैंक ऋण दिलाया गया।

राष्ट्रीय स्तर पर बैंक ऋण राशि वितरण में पिछले पांच सालों में 39 प्रतिशत वार्षिक दर की प्रगति है जबकि मध्यप्रदेश में 217 प्रतिशत वार्षिक प्रगति दर से समूहों को ऋण राशि का वितरण हुआ है। वर्ष 2024-25 में अब तक 68 हजार 414 स्व-सहायता समूहों को सार्वजनिक निजी और क्षेत्रीय ग्रामीण बैंकों से अपनी आर्थिक गतिविधियों के लिए 1101 करोड़ रुपये का ऋण मिला है।

स्व-सहायता समूहों की संख्या और उनके सदस्यों को मिले बैंक ऋण के आधार पर पहले 10 जिलों में बालाघाट में सबसे ज्यादा 8131 समूहों को 200 करोड़ का ऋण मिला। दूसरे नम्बर पर छिंदवाड़ा के 8002 समूहों को 192 करोड़, तीसरे नम्बर पर सिवनी के 7050 समूहों को 148 करोड़ का बैंक ऋण मिला। चौथे नम्बर पर मंडला के 6688 समूहों को 142 करोड़, पांचवें नम्बर पर धार के 6603 समूहों को 126 करोड़, बैतूल के 6183 समूहों को 141 करोड़ बैंक ऋण मिला। शहडोल के 5915 समूहों को 103 करोड़, सतना के 5574 समूहों को 111 करोड़, सागर के 4980 समूहों को 102 करोड़ और झाबुआ के 4900



में छह लाख का ऋण लिया। अब ऋण चुकाने की क्षमता और बड़े अत्मविश्वास के सहारे समूह ने पिछले साल मार्च में 10 लाख का ऋण लिया है। कई सदस्य एक साथ 2-3 आर्थिक गतिविधियां भी कर रहे हैं। पार्वती बुढ़ाजले किराना दुकान भी चलाती हैं और मुरमुरा बनाने का भी काम करती हैं। भोजकली सोनवाने खेती भी करती हैं और फर्नीचर निर्माण में भी पारंगत हैं। उन्हें सालाना एक लाख 40 हजार तक की आमदनी हो रही है।

सिवनी जिले के सिवनी विकासखंड के खेरी ग्राम पंचायत के सिमरिया गांव का 12 सदस्यों वाला अम्बिका स्व-सहायता समूह वर्ष 2020 में बना। इसकी अध्यक्ष प्रभा चौधरी हैं। पहली बार यूनिन बैंक ऑफ इंडिया से एक लाख 50 हजार रूपये का ऋण लिया। इसे चुका कर वर्ष 2021-22 में तीन लाख का दूसरा ऋण लिया और इसे लौटा कर वर्ष 2023-24 में छह लाख का ऋण लिया। इस प्रकार 10 लाख 50 हजार रूपये से सभी बारह सदस्य महिलाओं ने छोटी-छोटी आर्थिक गतिविधियां शुरू की। सविता चौधरी ने जनरल

समूहों को 109 करोड़ का ऋण मिला।

आर्थिक बदलाव की पटकथा लिख रही समूह की महिलाएं- बालाघाट के विकासखंड के खाण्डाफरी ग्राम पंचायत के 14 सदस्यों वाला आराधना आजीविका स्व-सहायता समूह वर्ष 2017 में बना। समूह ने वर्ष 2020 में डेढ़ लाख रूपये का ऋण लिया और इसे चुका कर वर्ष 2021 में तीन लाख का ऋण लिया और एक साल के भीतर इसे चुका कर 2022

स्टोर शुरू किया और एक लाख 20 हजार रूपये की वार्षिक आमदनी उन्हें हो रही है। पूजा सोनिया ने गाय पालन कर छोटी सी डेयरी चलाती हैं। उनकी सालाना आमदनी एक लाख 22 हजार रूपये है।

इसी प्रकार छिंदवाड़ा जिले के मोहखेड़ विकास खंड के बीसापुराकला ग्राम पंचायत के श्री कृष्णा स्व-सहायता समूह के पास कुल पूंजी 73 हजार 560 रूपये है। यह समूह वर्ष 2018 में बना। पहले साल मध्यप्रदेश ग्रामीण बैंक की बीसापुरकला शाखा से एक लाख का ऋण लिया। इसे दो साल में चुका कर वर्ष 2020 में दो लाख का और फिर 2022 में 6 लाख का ऋण लिया। इस तरह कुल 9 लाख के ऋण से समूह के 11 सदस्यों ने अपने पसंद का व्यवसाय शुरू की। समूह की सदस्य कंचन बुनकर और बबीता गुलवास्कर ने सब्जी बेचने का व्यवसाय शुरू किया। कंचन बुनकर सालाना सवा लाख और बबीता गुलवास्कर डेढ़ लाख तक कमा रही हैं। समूह की अध्यक्ष ममता इन्दौरकर को कपड़ा और सिलाई व्यवसाय से उनकी सालाना आय एक लाख 80 हजार तक पहुंच गई है। बड़वानी जिले के ठीकरी विकासखंड के छोटा बड़वा ग्राम पंचायत के 10 सदस्यों वाले श्री गणेश स्व-सहायता समूह ने एक कदम आगे बढ़ते हुए चार बार ऋण लिया। यह समूह वर्ष 2016 में बना था। वर्ष 2018 में मध्यप्रदेश ग्रामीण बैंक अंजड़ से एक लाख रूपये का पहला ऋण लिया। फिर 2019 में दो लाख, 2020 में ढाई लाख, 2022 में 2 लाख 80 हजार और साल के आखिर तक 6 लाख और चौथा ऋण 10 लाख अस्सी हजार का लिया। इस तरह 25 लाख रूपये से हर सदस्य ने अपना काम शुरू किया। समूह की अध्यक्ष मंजू गोयल ने वूलन डेकोरेशन और खिलौना व्यवसाय शुरू किया। उनकी सालाना आमदनी रूपये 2 लाख 28 हजार तक पहुंच गई है। अन्य सदस्य कविता जीतेन्द्र ने पशुपालन का व्यवसाय शुरू किया और सालाना एक लाख 32 हजार रूपये तक कमा रही हैं।

मंत्री पटेल ने किया श्री साईराम इन्टरप्राइजेज का शुभारंभ



नरसिंहपुर। विगत 41 वर्षों से श्रीराम ट्रेडर्स आपकी सेवा में कार्यरत रहा है। इसी अनुभव और आपके विश्वास को आगे बढ़ाते हुए नवीनतम प्रतिष्ठान श्री साईराम इन्टरप्राइजेज बर्जर पेन्ट्स डेको एक्सक्लूसिव स्टोर का शुभारंभ 23 अगस्त को प्रदेश सरकार के कैबिनेट मंत्री प्रहलाद सिंह पटेल, पूर्व विधायक जालम सिंह पटेल, कल्पेश जी दर्जी डी. जी. एम बर्जर पेन्ट्स लिमिटेड, सचिन ममार बर्जर पेन्ट्स म.प्र. प्रमुख, अभिषेक पाण्डेय बर्जर पेन्ट्स परिया सेल्स मैनेजर जबलपुर की उपस्थिति में हुआ। कैबिनेट मंत्री श्री पटेल ने शुभकामनाएं देते हुए कहा कि यह प्रतिष्ठान ग्राहकों को उत्कृष्ट सेवा देगा। प्रतिष्ठान के संचालक सुरेश राय, हिमांशु राय ने सभी का आभार व्यक्त करते हुए कहा कि वाजिब दाम पर उत्कृष्ट सेवा देना हमारी प्राथमिकता हमेशा रही है। नवीन प्रतिष्ठान से भी श्रीराम ट्रेडर्स जैसी ही उत्कृष्ट सेवाएं उपभोक्ताओं को हम देंगे।



रूप में पधारें श्री शैलेन्द्र कसेरा ने विद्यार्थियों को रैकट लैट्विंग की तकनीक के बारे में बताया। इस विद्यार्थियों द्वारा सॉफ्ट लैंडिंग तकनीक के मॉडल का हैड्स ऑन प्रदर्शन किया गया। कार्यक्रम के दौरान प्रश्नोत्तरी का आयोजन किया गया जिसमे विजेता विद्यार्थियों को पुरस्कार प्रदान किये गए।

इस अवसर पर ज्ञानोदय विद्यालय में भी विज्ञान भारती द्वारा प्रथम अंतरिक्ष दिवस मनाया गया। इस कार्यक्रम में एम्प्री की वैज्ञानिक डॉ कीर्ति सोनी ने मुख्य वक्ता के

रूप में बोलते हुए रिमोट सेंसिंग एप्लीकेशन की उपयोगिता एवं इसरो के प्रमुख मिशनों के बारे में विस्तार से जानकारी प्रदान की। इस अवसर पर विज्ञान भारती के क्षेत्रीय संयोजन मंत्री श्री विवस्वान हबलकर, एवं अन्य पदाधिकारी डॉ जे पी शुक्ला, विकास शेन्डे, डॉ धीरेन्द्र स्वामी, श्री हिमांशु शुक्ला, डॉ एकता जैन, डॉ सिंगोर, मेधा वाजपई, डॉ प्रवीण दिघर, डॉ दर्शना पनवार सहित अन्य संस्थानों से वैज्ञानिक, प्राध्यापक, विज्ञान संचारक एवं विद्यार्थी उपस्थित थे ।



भोपाल को 2-0 से हराकर नरसिंहपुर ने सेमी फाइनल में किया प्रवेश

नरसिंहपुर। राजगढ़ में आयोजित राज्य स्तरीय अर्तविद्यालयीन व्हालीबॉल खेल प्रतियोगिता के सेमीफाइनल मुकाबले में नेहरू उच्च माध्यमिक विद्यालय नरसिंहपुर ने भोपाल की टीम को 2-0 से शिकस्त देकर शास. नेहरू उमावि नरसिंहपुर को विजेता व्हालीबॉल टीम ने राज्य स्तरीय अर्तविद्यालयीन व्हालीबॉल खेल प्रतियोगिता के

प्रतियोगिता के सेमीफाइनल में प्रवेश किया। टीम कोच व्हालीवाल जोन सेक्रेटी मनीष कटार, व्हालीबॉल कोच शाकिर हुसैन जनरल मैनेजर फंजज नेमा, प्राथमिक खेल शिक्षक शास. नेहरू उ.मा.वि. नरसिंहपुर टीम मैनेजर आशीष नामदेव, के नेतृत्व में जिले की व्हालीवाल टीम राज्य स्तरीय अर्तविद्यालयीन व्हालीबॉल खेल प्रतियोगिता के

कृषि विभाग द्वारा किया गया सोयाबीन फसल का नैदानिक भ्रमण

सीहोर (निप्र)। कलेक्टर श्री प्रवीण सिंह के निर्देशानुसार कृषि विज्ञान केन्द्र एवं कृषि विभाग द्वारा संयुक्त रूप से इछावर एवं सीहोर विकासखंड के ग्राम: हसनाबाद, हीरापुर, चन्देरी, इमलीखेडा, शिकारपुर में सोयाबीन फसल का नैदानिक भ्रमण किया गया। भ्रमण के दौरान फसल में तना मक्खड़ी कीट, गर्डल बीटल, सेमी लूपर इल्ली एवं राइजोक्टोनिया झुलसा रोग का प्रकोप देखा गया है। इन कीटों के प्रकोप के कारण फसल पीली पड़कर सूख रही है तथा इल्ली के प्रकोप के कारण सोयाबीन फसल के फूल एवं कलिया प्रभावित हो रही है।

पीएम जन मन के तहत विशेष कैम्प का होगा आयोजन

नरसिंहपुर। प्रधानमंत्री जनमन पीवीटीजी मिशन के अंतर्गत पिछड़ी जनजातियों (भारिया) के संबंधित मुखिया/ परिवारजनों को विभिन्न शासकीय योजनाओं का लाभ दिलाये जाने के लिए कैम्प आयोजित किये जायेंगे। ये कैम्प जनपद पंचायत बाबई चीचली की ग्राम पंचायत भिलमाढाना के ग्राम भिलमाढाना राजस्व, भिलमाढाना वन, कोटरी व हींगपानी में कैम्प लगाये जायेंगे। ग्राम पंचायत भिलमाढाना में 27, 28, 29, 30 व 31 अगस्त को कैम्प आयोजित किये जायेंगे। सीईओ जिला पंचायत श्री दलीप कुमार ने ब्लाक स्तरीय नोडल अधिकारी एवं सह्यक नोडल अधिकारियों को नियुक्त किया है। उन्होंने जारी आदेश कर संबंधित अधिकारियों को आवश्यक निर्देश दिये हैं।



भोपाल-इंदौर में जमकर बारिश, 26 जिलों में अलर्ट

केरवा डैम के चार गेट खोले; सागर की नदी में डूबी 6 साल की बच्ची

भोपाल (नप्र)। मध्यप्रदेश में एक बार फिर तेज बारिश का दौर शुरू हो गया है। भोपाल में बीती रात से रुक रुककर बारिश हो रही है। इसके चलते केरवा डैम का जलस्तर बढ़ गया है। डैम के चार गेट खोले गए। भोपाल के अलावा इंदौर, नर्मदापुरम और रतलाम समेत कई जिलों में गुरुवार रात से ही बारिश हो रही है। सागर में 6 साल की बच्ची नदी में बह गई। देर रात तक उसका पता नहीं चल पाया था। मौसम विभाग के मुताबिक, बंगाल की खाड़ी और अरब सागर में लो प्रेशर एरिया की वजह से मध्यप्रदेश में बारिश का स्ट्रॉन सिस्टम एक्टिव हो गया है। अगले चार दिन यानी 26 अगस्त तक तेज बारिश का दौर रहेगा।



भोपाल में तेज बारिश,नादरा बस स्टैंड पर पानी भरा; 50 से ज्यादा इलाकों में बिजली गुल रही

भोपाल में गुरुवार से ही रात में तेज बारिश हो रही थी जो शुक्रवार को भी जारी थी। जिससे नादरा बस स्टैंड समेत कई निचले इलाकों में पानी भर गया। जबकि तुलसी नगर, हर्षवर्धन समेत 50 से अधिक इलाकों में बिजली गुल रही। शुक्रवार सुबह से भी तेज रुक-रुककर बारिश का दौर जारी था। इधर, शुक्रवार दोपहर केरवा डैम का जल स्तर बढ़ गया। इसके चलते डैम के 4 गेट के खोले गए हैं।

8 दिन के ब्रेक के बाद फिर बारिश का दौर

अगस्त के आखिरी दिनों में 8 दिन के ब्रेक के बाद राजधानी फिर तरबतर हो रही है। पिछले 3 दिन से तेज और हल्की बारिश हो रही है। इससे बड़ा तालाब का जलस्तर भी बढ़ा है। वर्तमान में लेवल 1666.50 फीट तक पहुंच गया है। मौसम विभाग के अनुसार, अगस्त में भोपाल में 13 इंच बारिश होने का ट्रेंड है। इस बार अब तक 10 इंच से ज्यादा पानी बरस चुका है। वहीं, सीजन में 34 इंच से ज्यादा बारिश हो गई है, जो सीजन की करीब 90 प्रतिशत तक है।

अगस्त में मानसून की बेरुखी भी देखने को मिली

अगस्त में मानसून की बेरुखी भी देखने को मिली है। शुरुआती 4 दिन तक भोपाल में अच्छी बारिश हुई, लेकिन इसके बाद हल्की बारिश का दौर ही चला। इस कारण अगस्त तक कोटा भी फुल नहीं हो सका है।

सभी डैम के खुल चुके गेट

अबकी बार भोपाल के सभी डैम के गेट भी खुल चुके हैं। कलियावोत डैम के सभी 13 गेट खोले जा चुके हैं। कोलार डैम के 8 में से 4 गेट खुले हैं। भदभदा और केरवा डैम के गेट भी खोले गए थे। बारिश थमने के बाद गेट बंद कर दिए गए। पिछले 12 दिनों से गेट बंद है।

अगस्त में 14 दिन बारिश का ट्रेंड

भोपाल में अगस्त के महीने में एप्रैल 14 दिन बारिश होने का ट्रेंड है। इस महीने 13 इंच पानी बरसता है। इस बार शुरुआत के 4 दिन में 6.9 इंच से ज्यादा पानी गिर गया। इसके बाद हल्की बारिश से आंकड़ा साढ़े 10 इंच तक पहुंच गया। अगस्त के आखिरी दिनों में तेज पानी गिरने से सामान्य बारिश का आंकड़ा भी पार हो सकता है।

इस बार 106 प्रतिशत बारिश का अनुमान

भोपाल में इस साल सामान्य से 106 प्रतिशत बारिश होने का अनुमान है। पिछली बार 18 प्रतिशत कम यानी, 82 प्रतिशत (30.9 इंच) बारिश हुई थी, जबकि भोपाल का सामान्य बारिश 37.6 इंच है।

आर्मी जवानों ने ऊर्जा मंत्री का बंगला घेरा

ग्वालियर में ट्रैफिक जवान पर मेजर से मारपीट का आरोप; सस्पेंड करने की मांग को लेकर प्रदर्शन

ग्वालियर (नप्र)। ग्वालियर में आर्मी के मेजर और ट्रैफिक जवान के बीच मारपीट हो गई। विवाद एक्सीडेंट को लेकर हुआ था। परिजन का आरोप है कि मेजर को पुलिस उठाकर ले गई। इसके बाद गुरुवार देर रात थाने पर हंगामा हो गया।

शुक्रवार सुबह करीब 11.30 बजे आर्मी के जवान इकट्ठा होकर ऊर्जा मंत्री प्रद्युम्न सिंह तोमर के बंगले पर पहुंच गए। यहां नारेबाजी की। मंत्री ने जांच के बाद कार्रवाई की बात कही है।



दरअसल, गुरुवार शाम करीब 8 बजे सीएम डॉ. मोहन यादव का काफिला एमआईटीएस कॉलेज इंडमणि नगर चौराहे निकलने वाला था, जिसके लिए ट्रैफिक पुलिस ने बैरिकेडिंग कर रखी थी। इसी बीच, शताब्दीपुरम के रहने वाले आशीष चौहान अपनी पत्नी, बहन और दोस्त के साथ कार से जा रहे थे। आशीष मेजर हैं और वर्तमान में राजस्थान के जोधपुर में पदस्थ हैं।

मेजर ने ट्रैफिक जवान की पिटाई कर दी- इसी दौरान इनोवा कार ने मेजर की गाड़ी को टक्कर मार दी। वह गाड़ी लेकर भागने लगा। मेजर गाड़ी से उतरकर उसे पकड़ने के लिए दौड़ा। वहां मौजूद ट्रैफिक जवान ने मेजर को रोका। इसी बात पर दोनों के बीच कहासुनी हो गई। विवाद इतना बढ़ा कि मेजर ने ट्रैफिक जवान की पिटाई कर दी।

हंगामा देख वहां से गुजर रही क्राइम ब्रांच पुलिस भी आ गई। मेजर को गाड़ी में बिठाकर गोला का मंदिर थाने ले गईं। सूचना पर अफसर के परिजन समेत अन्य लोग रात में ही थाने पहुंच गए। उन्होंने ट्रैफिक पुलिसकर्मी पर केस दर्ज करने की मांग की।

मेजर की पत्नी बोली- मारपीट कर पति को ले गए- मेजर की पत्नी मौनाक्षी चौहान ने बताया, 'वह और उनके पति जब वहां से गुजर रहे थे। उस समय सीएम का काफिला नहीं निकल रहा था। ट्रैफिक पुलिस कर्मी ने पति से बेवजह विवाद किया था। विरोध करने पर ट्रैफिक पुलिसकर्मी ने उनके साथ मारपीट की। क्राइम ब्रांच पुलिस पति को जबरन गाड़ी में बैठकर ले गई।

महू में छत गिरी, 5 की मौत

शव निकालने लगानी पड़ी 3 जेसीबी, 1 पोकलेन; मृतकों में दो सगे भाई, ठेकेदार भी



महू (नप्र)। इंदौर के पास महू के चोरल गांव में एक निर्माणधीन फार्म हाउस की छत गिर गई। हादसे में 5 मजदूरों की मौत हो गई। घटना गुरुवार देर रात की है। शुक्रवार सुबह ग्रामीण मौके पर पहुंचे तो हादसे का पता लगा। उन्होंने सिमरोल पुलिस को सूचना दी।

पुलिस-प्रशासन की टीम ने तीन जेसीबी और एक पोकलेन की मदद से राहत-बचाव कार्य शुरू किया। करीब तीन घंटे चले रेस्क्यू के दौरान एक-एक कर पांचों मजदूरों के शव निकाले गए। मृतकों में दो सगे भाई और कॉन्ट्रेक्टर भी शामिल हैं।

एसपी हीतिका वासल ने बताया कि 2 मजदूर इंदौर, 2

शाजापुर और 1 राजस्थान का रहने वाला था। गुरुवार को काम खत्म होने के बाद रात में खाना खाकर निर्माणधीन इमारत में ही सोए थे।

पुलिस ने निर्माणधीन रिसोर्ट के मालिक विकास पिता श्रीनिवास डबकरा, अनाया पति भरत डेम्बला, बिहना पति जतिन डेम्बला और रिसोर्ट के मैनेजर राहुल अहिरवार पर केस दर्ज किया है।

इधर, मुख्यमंत्री डॉ. मोहन यादव ने मृतकों के परिजन को 2-2 लाख रुपए की आर्थिक सहायता देने का ऐलान किया है। फार्म हाउस में गुरुवार को ही स्लैब डाली गई थी। रात को मजदूर उसी के नीचे सोए थे।

प्रदेश में जिओ स्पेशियल टेक्नोलॉजी को प्रोत्साहित करने के लिए गतिविधियां की जाएंगी संचालित: मुख्यमंत्री डॉ. यादव

मुख्यमंत्री ने जिओ स्पेशियल टेक्नोलॉजी के क्षेत्र में महिलाओं के क्षमता संवर्धन के लिए आयोजित संगोष्ठी का किया शुभारंभ

भोपाल (नप्र)। मुख्यमंत्री डॉ. मोहन यादव ने कहा है कि स्वदेशी सेटेलाइट के बहुआयामी उपयोग में स्थानीय स्तर पर सहभागिता को प्रोत्साहित करने से विकास प्रक्रिया को गति मिलेगी। अंतरिक्ष विज्ञान से

- सुशासन संस्थान में इसरो, राष्ट्रीय महिला आयोग, रामभाऊ म्हालगी प्रबोधिनी और अर्थसाइट फाउंडेशन के सहयोग से आयोजित हुई संगोष्ठी**

जुड़ी तकनीक का क्रियान्वयन सुनिश्चित करते हुए प्रदेशवासियों के जीवन को बेहतर बनाने और विकास की प्रक्रिया में जिओ स्पेशियल टेक्नोलॉजी के उपयोग को बढ़ाने के लिए राज्य में हर स्तर पर गतिविधियां संचालित की जाएगी। मुख्यमंत्री डॉ. यादव ने अटल बिहारी वाजपेयी सुशासन एवं



नीति विश्लेषण संस्थान में जिओ स्पेशियल टेक्नोलॉजी के क्षेत्र में महिलाओं के क्षमता संवर्धन के लिए आयोजित संगोष्ठी के अवसर पर यह बात कही। मुख्यमंत्री डॉ. यादव ने दीप प्रज्ज्वलित कर कार्यक्रम का शुभारंभ किया।

पहले राष्ट्रीय अंतरिक्ष दिवस 23 अगस्त को 'टचिंग लाइफ्स व्हाइल टचिंग

द मून' शीर्षक से यह संगोष्ठी राज्य शासन द्वारा इसरो, राष्ट्रीय महिला आयोग, रामभाऊ म्हालगी प्रबोधिनी और अर्थसाइट फाउंडेशन के सहयोग से आयोजित की गई। संगोष्ठी में राष्ट्रीय महिला आयोग की सदस्य सचिव सुश्री मौनाक्षी नेगी, राम भाऊ म्हालगी प्रबोधिनी के उपाध्यक्ष डॉ. विनय सहस्त्रबुद्धे,

भोपाल की महापौर श्रीमती मालती राय उपस्थित थीं। राष्ट्रीय महिला आयोग की सदस्य सचिव सुश्री नेगी ने मुख्यमंत्री डॉ. यादव का महिला आयोग की गतिविधियों पर केंद्रित डिजिटल बुक भेंट की। कार्यक्रम में सुशासन संस्थान के अतिरिक्त मुख्य कार्यकारी अधिकारी श्री लोकेश शर्मा भी उपस्थित थे।

पंचांग पद्धति की सटीकता भारतीय खगोल शास्त्र की विश्वसनीयता को दर्शाती है

मुख्यमंत्री डॉ. यादव ने कहा कि सभी क्षेत्रों में महिलाओं को उन्नति के अवसर उपलब्ध कराने में प्रधानमंत्री श्री नरेन्द्र मोदी का विशेष योगदान है। देश में महिलाएं सार्वजनिक जीवन में महत्वपूर्ण भूमिका निभाने के साथ-साथ अंतरिक्ष विज्ञान जैसे विशिष्ट के क्षेत्र में भी उपलब्धियां अर्जित कर रही हैं। कोविड काल में वैक्सीन बनाने तथा स्वास्थ्य सेवाओं के प्रबंधन में महिलाओं की महत्वपूर्ण भूमिका रही। मुख्यमंत्री डॉ. यादव ने कहा कि भारतीय ज्ञान परंपरा में खगोल शास्त्र का विशेष स्थान रहा है। प्राचीन भारतीय ग्रंथों में ग्रहों और उपग्रहों का उल्लेख तथा इस संबंध में विभिन्न अवधारणाएं इस तथ्य का परिचायक हैं। भारतीय पंचांग पद्धति में तिथियों की विस्तृत व्याख्या और सटीकता भी भारतीय खगोल शास्त्र की विश्वसनीयता को दर्शाती है।

भोपाल के सुभाष एक्सीलेंस स्कूल में मनाया गया पहला अंतरिक्ष दिवस

कार्यक्रम में दी गई बच्चों को अंतरिक्ष विज्ञान से संबंधित जानकारी



भोपाल (नप्र)। प्रदेश के स्कूलों में आज राष्ट्रीय अंतरिक्ष दिवस मनाया गया। इस मौके पर स्कूलों में व्यापक स्तर पर कार्यक्रम आयोजित किये गये। वर्ष 2023 में 23 अगस्त को चंद्रयान-3 विक्रम लैंडर चंद्रमा के दक्षिणी ध्रुव में सफलतापूर्वक उतारा गया था। इस महत्वपूर्ण उपलब्धि के उपलक्ष्य में प्रधानमंत्री श्री नरेन्द्र मोदी ने प्रति वर्ष इस दिन को अंतरिक्ष दिवस के रूप में मनाने की घोषणा की थी। इसी परिप्रेक्ष्य में आज अंतरिक्ष दिवस मनाया गया। इस संबंध में स्कूल शिक्षा विभाग ने जिला शिक्षा अधिकारियों को निर्देश भी जारी किये थे।

सुभाष एक्सीलेंस स्कूल

भोपाल के सुभाष एक्सीलेंस स्कूल में पहला राष्ट्रीय अंतरिक्ष दिवस मनाया गया। सुभाष स्कूल की प्रातःकालीन सभा में वरिष्ठशिक्षक श्रीमती एकता पाठक, श्रीमती सीमा माथुर और श्री दीवान सिंह ने बच्चों को वचुंअल क्लासरूम के माध्यम से श्यामला हिल्स स्थित रीजनल साइंस सेंटर में हुए कार्यक्रम से जोड़ा। कार्यक्रम के माध्यम से मुंबई के डिपार्टमेंट ऑफ एस्ट्रोनॉमी एंड एस्ट्रोफिजिक्स के छात्रा प्रस सेवानिवृत्त वैज्ञानिक प्रो. मयंक वाहिया ने भारतीय अंतरिक्ष अनुसंधान कार्यक्रम अतीत, वर्तमान एवं भविष्य विषय पर महत्वपूर्ण जानकारी बच्चों को दी। उन्होंने बताया कि अंतरिक्ष विज्ञान में लगातार शोध हो रहे हैं। इस क्षेत्र में युवाओं को अच्छे मौके मिलेंगे। इसके लिये बच्चों को इस विषय में अभी से तैयारी करना चाहिए।

शिक्षक प्रशिक्षण एवं अनुसंधान संस्थान

भोपाल के श्यामला हिल्स स्थित राष्ट्रीय तकनीकी शिक्षक प्रशिक्षण एवं अनुसंधान संस्थान में कार्यक्रम आयोजित किया गया। कार्यक्रम में राज्य शिक्षा केन्द्र से 160 मास्टर ट्रेनर्स और राज्य शोध समूह के 10 एसआरजी ने अपनी सहभागिता की। कार्यक्रम में अंतरिक्ष विज्ञान से संबंधित कई महत्वपूर्ण जानकारी दी गई। कार्यक्रम में बताया किया गया अंतरिक्ष विज्ञान का उपयोग अब दुनिया में कई क्षेत्रों में किया जा रहा है। सेटेलाइट के माध्यम से हर विषय की जानकारी शीघ्रता से सभी संबंधित समूहों तक पहुंचाई जा रही है।

भोपाल-दमोह राज्यरानी एक्सप्रेस

25 अगस्त से नहीं जाएगी दमोह तक , वापसी भी सागर स्टेशन से

भोपाल (नप्र)। पश्चिम मध्य रेलवे, जबलपुर मंडल के दमोह स्टेशन पर तीसरी रेललाइन का कार्य किया जाना है। जिसके कारण गाड़ी संख्या 22161-62 भोपाल-दमोह-भोपाल राज्यरानी एक्सप्रेस दमोह स्टेशन के बजाए सागर स्टेशन पर रुकने और प्रारंभ करने का निर्णय किया गया है। यह



ट्रेन आगामी 25 अगस्त 2024 से 14 सितम्बर 2024 तक सागर स्टेशन पर शॉर्ट टर्मिनेट व ऑरिजनेट होगी। गाड़ी संख्या 22161 भोपाल से चलकर दमोह तक जाने वाली राज्यरानी एक्सप्रेस 25 अगस्त से 13 सितम्बर तक दमोह स्टेशन के बजाए सागर स्टेशन पर खत्म होगी। इसी प्रकार गाड़ी संख्या 22162 दमोह से भोपाल तक जाने वाली राज्यरानी एक्सप्रेस 26 अगस्त से 14 सितम्बर 2024 तक दमोह स्टेशन के बजाए सागर स्टेशन से प्रस्थान करेगी। यानि यह ट्रेन सागर-दमोह-सागर के मध्य आंशिक निरस्त रहेगी।

जनप्रतिनिधियों के लिए सहायक होगी जियो स्पेशियल तकनीक

राष्ट्रीय महिला आयोग की सदस्य सचिव सुश्री मौनाक्षी नेगी ने कहा कि जिओ स्पेशियल टेक्नोलॉजी के क्षेत्र में क्षमता संवर्धन से जनप्रतिनिधियों के लिए विकास गतिविधियों के संबंध में निर्णय लेना सुगम होगा। इस तकनीक से विकास गतिविधियों में अधिक पारदर्शिता और गति आएगी। प्रबोधिनी के उपाध्यक्ष डॉ. विनय सहस्त्रबुद्धे ने प्रथम राष्ट्रीय अंतरिक्ष दिवस की शुभकामनाएं देते हुए कहा कि जियो स्पेशियल तकनीक के क्षेत्र में दक्षता संवर्धन के लिए भारत सरकार द्वारा महत्वाकांक्षी कार्यक्रम आरंभ किया गया है। इससे जनप्रतिनिधियों को वास्तविक स्थिति के अनुसार निर्णय लेने और योजना क्रियान्वयन के बेहतर अनुवेषण में सहायता मिलेगी।

स्पेस टेक्नोलॉजी तेजी से जीवन का अभिन्न अंग बनती जा रही है

कार्यक्रम में बताया गया कि गित वर्ष 23 अगस्त को चंद्रयान-2 की चंद्रमा की सतह पर सफल लैंडिंग के उपलक्ष्य में प्रधानमंत्री श्री मोदी द्वारा 23 अगस्त को राष्ट्रीय अंतरिक्ष दिवस के रूप में मनाने का आह्वान किया गया था। स्पेस टेक्नोलॉजी तेजी से जीवन का अभिन्न अंग बनती जा रही है। इसके उपयोग से दैनिक जीवन सुगम हो रहा है। साथ ही कृषि, वन, मत्स्य, जल संसाधन सहित विकास के सभी क्षेत्रों का प्रबंधन भी अधिक पारदर्शी और जनोन्मुखी तरीके से किया जा सकता है। स्थानीय स्तर पर विकास योजनाओं के क्रियान्वयन में महिला जनप्रतिनिधियों को अधिक दक्ष व प्रभावी बनाने के उद्देश्य सेटेलाइट टेक्नोलॉजी के क्षेत्र में क्षमता संवर्धन के लिए यह कार्यशाला में विस्तार से चर्चा हुई।

अलीराजपुर के राजा स्व. कमलेन्द्र सिंह की बेशकीमती संपत्ति की वसीयत पर विवाद

संदिग्ध वसीयत के खिलाफ आपत्ति लगाई और एसपी को शिकायत दर्ज

अलीराजपुर। अलीराजपुर का राजवाड़ा और रियासतकालीन विरासत इन दिनों बदहाल अवस्था में है। भव्य राजमहल और इससे जुड़ी ऐतिहासिक विरासत वाली भूमि पर कुछ भू माफियाओं की नजर लग गई। साथ ही ऐतिहासिक राजवाड़े से जुड़ी भूमि और भव्य महल पर पर भी भू माफियाओं की नजर लगी है।



बताया जा रहा है कि अलीराजपुर के राजा कमलेन्द्र सिंह (बाबजी) के निधन के बाद उनके उत्तराधिकारी गुजरात के बारीया स्टेट के तुषार सिंह अलीराजपुर के स्व कमलेन्द्र सिंह की सारी संपत्ति का नामांतरण अपने नाम से करवाना चाहते हैं। इसके लिए उनके लोगों ने तहसील में नामांतरण की प्रक्रिया शुरू भी कर दीहै। इसकी भनक लगने के बाद अलीराजपुर नगर पालिका के नेता प्रतिपक्ष और पत्रकार विक्रम सेन ने रियासत की करीब 1000 करोड़ की रियासतकालीन सम्पत्ति का येन केन प्रकारेण नामांतरण कराने की सार्वजनिक की।

29-30 मार्च 1996 की दरय्यानी रात सर सुरेंद्र सिंह महाराज का निधन हुआ था। 3 मार्च 2002 को इनकी संपत्ति पर स्व कमलेन्द्र



सिंह ने नामांतरण करवाया। परंतु इन कथित उत्तराधिकारी रिश्तेदार ने कमलेन्द्र सिंह के निधन को 6 सप्ताह भी नहीं होने दिए और तथाकथित अपंजीकृत वसीयत से संपत्ति के नामांतरण का प्रकरण दर्ज करा कर आपत्ति भी कागजातों में ही जारी करवा दी।

इस वसीयत में सभी ऐतिहासिक संपत्ति को बेचने और उसके शेरय में महाराज साहब के निजी पीए को देने जैसे अनेक संदिग्ध बिंदु लिखे गए हैं। जानकारों का कहना है कि श्रीमंत कमलेंद्र सिंह 87-88 वर्ष की उम्र में ऐसा कतई नहीं लिख सकते थे। राजशाही की संपत्तियों को बेचने की कभी अनुमति नहीं देते। स्व महाराज कमलेंद्र सिंह के वास्तविक रक्त संबंधित परिजनों ने इस पर आपत्ति प्रस्तुत की है। साथ ही इस पर अपना हक जताते हुए इन राजशाही की संपत्तियों को सुरक्षित रखने या प्रशासन के कब्जे में लेने के लिए तहसील कार्यालय में आवेदन भी दिया है।

नामांतरण के खिलाफ आपत्ति लगी- जब इस बात की भनक लगी कि करीब 1000

करोड़ की बेशकीमती संपत्ति को ठिकाने लगाने की योजना चल रही है, तो सडॉबा के जागीरदार भगवती प्रताप सिंह राठौड़ ने तहसील में इस नामांतरण के खिलाफ आपत्ति दर्ज करवाई। उन्होंने कहा कि वे स्व राजा कमलेन्द्र सिंह के करीबी हैं। इसलिए इस सम्पत्ति पर उनका भी हक है। सम्पत्ति पर नजर जमाए बारिया के तुषार सिंह जिनका मूल निवास बिहार हैं, उनके नाम से करीबी लोगों ने फर्जी तरीके से गुपचुप नामांतरण कराने की योजना बनाई है। आवेदक का कहना है कि मैं स्व महाराज कमलेंद्र सिंह के रक्त वंश का होकर संबंधी हूं। मेरा भी इस संपत्ति में हक और हिस्सा वैधानिक तौर पर बनता है, जो मुझे मिलना चाहिए, इसलिए मैं इस नामांतरण में चल रही कार्यवाही पर आपत्ति दर्ज करा रहा हूं।

एसपी को भी सौंपा आवेदन- इस संबंध में अलीराजपुर एसपी को भी इस संदिग्ध वसीयत की जांच के लिए आवेदन देकर दोषी पाए जाने वाले आरोपियों के खिलाफ कड़ी कार्रवाई करने की मांग की गई है।